


دِریاِ نبوی کی حاضری

مولانا
سید مناظر احسن گیلانی
مرحوم



www.IslamicBooksLibrary.wordpress.com

افسانہ بکٹل پور، مدنظر آباد، کھنڈپور

دریا ریبوت د کی حاضری



مولانا سید مناظر احسن گیلانی

افتران بکذپا نظر آباد لکھنؤ

جبل حقوق طباعت و اشاعت پاکستان یہ

فضل رتی ندوی محفوظ ہیں

نام کتاب	در بار نبوت کی حاضری
مصنف	مولانا سید مناظر حسن گیدڑی
سال اشاعت	جنوری ۲۰۰۸ء
تعداد	دو ہزار
باہتمام	محمد حسان نعmani
مطبوعہ	کاکوئی آفسیٹ پر لیس لکھنؤ
قیمت	۱۵/-

ناشر

الفرقان بلڈلو، نظیر آباد (۳۱ نیا گاؤں مغربی) لکھنؤ

لُقْرِيب (از مولانا محمد منظور نعماٰنی مدیر الفرقان لکھنؤ)

شہر ۱۳۶۸ (ستہ ۱۹۴۹ء) میں مختلف مقامات کے عازمین حج کے قافلوں میں بچھ رفقاء کیسا تعلیمی کام کرتے ہوئے شدت سے اسکی ضرورت محسوس ہوتی تھی کہ اس مقصد کیلئے ہر ممکن کوشش کی جائے کہ حج کو جانے والوں کو حج و زیارت کا صبح طریقہ، اُسکے ضروری مسائل و آداب معلوم ہوں اور عشق و محبت کے وہ جذبات بھی کسی نہ کسی درہبیں نصیب ہوں جو حج و زیارت کی گویا روح ہیں ——————

اس میں شبہ ہیں کہ اس مقصد کی تحصیل کا فطری اور موثر ترین طریقہ حج کو جانے والوں پر اللہ کے خلص بندوں کی محنت اور صحبت و رفاقت ہے۔ لیکن اس سلسلہ میں بہت کچھ نفع فاصل کر تعلیمیافتہ حضرات ایسے مضافات و مقالات سے بھی اٹھا سکتے ہیں جو اسی مقصد کو سامنے رکھ کر لے گئے ہوں — اسی بناء پر اس وقت طے کیا گیا کہ مختلف حضرات سے ایسے مضافات لکھا کر الفرقان کا ایک "حج نمبر" شائع کیا جائے چنانچہ اسی سال "الفرقان" کا پہلا حج نمبر شائع ہوا جو مقصد کے لحاظ سے الحمد للہ توقع سے زیادہ مفید اور موثر ثابت ہوا۔

اس پہلے "حج نمبر" کی غیر معمولی افادیت و تاثیر کے تجربہ کے بعد الگ سال ۱۳۶۹ (ستہ ۱۹۵۰ء) میں بچھ دوسرا "حج نمبر" شائع کرنے کا فیصلہ کیا گیا۔ اُس کے لئے اس عاجز مدیر الفرقان نے اپنے مخدوم و محترم مولانا سید مناظر حسن گیلانی مرhom سے درخواست کی کہ اگر ہو سکے تو الفرقان

کے اس رج نمبر کے لئے حافظہ پر زور ڈال کر اپنے "سفر رج" کی سرگزشت ہی فلمبند فرمایا دیں" — اللہ تعالیٰ مولانا مرحوم کے درجے بلند فرمائے، انہوں نے میری اس استدعا کو قبول فرما کر ۲۲ سال پہلے کئے ہوئے سفر رج کی رواداد حوالہ قلم کرنے کا ارادہ فرمایا۔

مولانا اس سفر میں جدت کی بندراگاہ پر بھری جہاز سے امریکر پہلے مدینہ منورہ حاضر ہوئے تھے اور وہاں طویل قیام کر کے وہاں سے احرام باندھ کر رج کے لئے روانہ ہوتے تھے جب اس عازم کی استدعا پر مولانا نے اس "سفر عشق" کی رواداد بھئی شروع فرمائی تو عہ "لذیذ بودھ کا یتے دراز تر گفتہ" — جذب وستی میں لکھتے چلے گئے — مدینہ منورہ اور مسجد نبوی کی حاضری اور زیارت روضۃ القدس، اور دریار محبوب میں قیام کی وحاظی لذتوں اور قلبی واردات کا بیان اتنا طویل ہو گیا، کہ مولانا نے الفرقان کی گنجائش کا الحاظ کرتے ہوئے اسی پر قلم روک دیا — مولانا کا یہ مقالہ (در بار بہوت کی حاضری) الفرقان کے ۱۳۶۹ھ (۱۹۵۴ء) کے "رج نمبر" میں شائع ہوا تھا —

شائقین کا تقاضا ہا کہ اس کو الگ کتابی شکل میں بھی شائع کر دیا جائے۔ لیکن "کتب خانہ الفرقان" کے کارکن اب تک اس فرانش کی تعییل سے قاصر رہے، اللہ تعالیٰ کی طرف سے یہی وقت مقتد تھا۔ اب فریق خرم مولانا سید ابو الحسن علی ندوی کے پیش لفظ کے ساتھ یہ شائقین کی خدمت میں پیش کیا جا رہا ہے۔

اللہ تعالیٰ اس کو قبول فرمائے، اپنے بندوں کے لئے نافع اور مولانا مرحوم کے لئے رفع درجات کا وسیلہ بنائے۔ رَبَّنَا الْقَبْلُ مِنْاً إِنَّكَ أَنْتَ السَّمِيعُ الْعَلِيمُ ○

پیش لفظ

از حضرت مولانا سید ابوالحسن علی ندوی

اقبال مرعم نے مدینہ طیبہ کی اُس حاضری پر جوانہوں نے عالم تختیل اور دنیا کے جذب و شوق میں اپنے اُس زاد و نزار اور ناتواں جسم کے ساتھ نہیں جس کے متعلق انہوں نے حدی خواں ساربان سے کہا تھا کہ وہ اونٹ کو بہت تیز نہ لے چلے اڑ کر راکب خستہ و بیمار پسید است

ابنی اُس روح کے ساتھ جو خودا ہی کے الفاظ میں زندگی کی طرح "ہر دم جواں، ہر دم دواں" ہے حاضری کا شرف حاصل کیا تھا، یہ دُو عارفانہ اور عاشقانہ شعر کہے ہیں مہ حکیماں را بہا کمر تنہادند بناداں جلوہ متانہ دادند
چہ خوش بختے پختہ ستم روز گلائے در سلطان پہ درویش کشادند

واقعہ بھی یہی ہے کہ سفرِ حج سفرِ عشق ہے، صحت و ادایتگی فرض تو ایک غالص شرعی اور فقہی مسئلہ ہے اور قبولیت کا معاملہ بھی بندہ اور اللہ کے درمیان ہے، "فضولی درمیان کیت" (بیچ میں بولنے والا کون؟) لیکن اس کے حقیقی روحاںی فوائد و فیوض جبھی حاصل ہوتے ہیں جب سفرِ عاشقانہ بلکہ متانہ ہو۔ اسی طرح مدینہ کی حاضری اہل قلوب کے بیہاں وہی معتبر ہے جو حکیماں کے سچائے کلیمانہ اور عاقلرانہ سے نیادہ عاشقانہ ہو۔

۶

پھر اگر کسی شخصیت میں کلیمی کے ساتھ جکبی اور عشق کے ساتھ عقل بھی جمع ہو
جلے اور اس کو اس جکبی اور کلیمی کے ساتھ قلم کی شکل میں وہ "عصارے کلیمی" بھی
مل جائے جس کے متعلق خود اقبال نے سمجھا ہے۔ ۶

جو ضربِ کلیمی نہیں رکھتا وہ ہنسد کیا؟

تو پھر نہ صرف وہ خود اپنے عشق و منستی کے مرنے اکھتا ہے بلکہ اس دولت کو اپنے قلم
کی حضر کلیمی سے دوسروں پر بھی لٹاثا ہے، اور لوگوں کو ہر بیٹھے منی و عرفات، صفا
مرودہ اور مدینہ کی گلیوں کے آئی طرح سے عام تخلیل میں پھیرے کرادیتا ہے جیسے خود
اقبال نے "ار معان ججاز" کے خیالی سفریں کئے تھے۔

بمارے علم و تجربہ میں (اور راقم سطور اس کا شاہد ہی نہیں ہے) مولانا سید مناظر آن
صاحب گیلانی "ان صفات کے (جن کو بہت سے لوگوں نے متفاہ سمجھا ہے) جامی
تھے، اور اس مشہور شعر کے مصداق ہے

در کفے جام شریعت در کفے سندان عشق

ہر ہوسنا کے ندان جام و سندان باختن

انہوں نے اسی جذب و شوق کے پروں سے اڑکر (جن کی داستان انہوں نے
مزے لے کر اپنے سفر نامہ رج اور پیش نظر مضمون "در بار بیوت کی حاضری" میں
سنائی ہے) ۱۹۲۶ء میں رج بیت اللہ اور زیارت مدینہ کا سفر کیا، پھر چونکہ اللہ نے
ان کو عشق کے ساتھ علم و قلب کے ساتھ قلم بھی دیا ہے اس سفر کی حکایت، صفتانہ

و مورخا نہ انداز میں نہیں بلکہ عاشقانہ اور مستانے لئے میں، مگر علم و ادب کی چاشنی اور شرعی و فقہی بصیرت اور تفسیری و حدیثی نکات و تحقیقات کے ساتھ ان لوگوں کو سُنا تی ہے جن کو ابھی تک یہ سعادت نہیں نہیں ہوتی، یا نصیب ہوتی ہے لیکن کسی محروم عقل و عشق کی زبان سے وہ سننا پاہتے ہیں۔ میں نے مضمون اُسی زبانے میں پڑھا تھا جب یہ پہلی بار ”الفرقان“ کے جج نمبر ۱۳۴۹ میں شائع ہوا تھا۔ مجھے یاد ہے کہ ایک مرتبہ مدینہ طیبہ کے طویل قیام میں جب یہ ”جامعہ اسلامیہ“ کے خطبات کے لئے ٹھہرا ہوا تھا، ایک دن طبیعت میں کچھ بے کیفی محسوس ہوتی اور دل کا تقاضا ہوا کہ اس میں تحریک پیدا کرنے والی کوئی نظم ملے، میں نے کہیں سے ”الفرقان“ کا وہ نمبر حاصل کر لیا اس میں ان کی مددی یا ہماری زبان کی نعت شائع ہوتی ہے، جس کا مطلع ہے۔

پیارے محمد جگ کے سجن تم پرواروں تن من دھن
 قمری صورتیا من موہن کبسو کرا ہو تم درشن
 جیا کنھڑے دلو اترے
 کر پا کے بدوا کہیا برے

خوب یاد ہے کہ جب یہ شہر پڑھے

تمری دواریا کیسے چھوڑوں تم سے توڑوں تو کس سے جوڑوں
 تمری گلی کی دھوں بٹوڑوں تم رے نگر میں دم بھی توڑوں
 جی کا اب ارمان یہی ہے
 آٹھوں پہر ارب دھیان یہی ہے

ان اشعار کا پڑھنا تھا کہ سوئی ہوئی طبیعت جاگ اٹھی اور ایسا معلوم ہوا کہ کھوئی ہوئی چیزیں گئی، میں سمجھتا ہوں کہ بیسیوں آدمیوں کو اس نت کے پڑھنے سے اسی طرح کا فائدہ حاصل ہوا ہو گا۔ اسی طرح ان کے اسی مضمون سے دریائے شوق اور حب رسول ہیں اگر بلاطم نہیں تو تجویز ضرور پیدا ہوا ہو گا اور یہ کوئی معمولی بات اور کوئی ارزش اور حقیر پاافت نہیں ہے، اس کے بغیر دل دیران اور زندگی سونپنے سے اور اگر کوئی طویل وقت اس لذت و عزت کے لیے گزر جائے تو دعہ مگر میں شمار ہونے کے قابل نہیں، امیر خسروؒ نے اسی حقیقت کو اپنے خاص انداز میں بیان کیا ہے۔

ناخوش آں و قتنے کہ بر زندہ دلان بے عشق رفت

خلائق آں روزے کہ بر مستان بہ ہشیاری گردشت

حج کے سفرنامے اور مدینہ طیبہ کی حاضری کی روادادیں تو اردو میں بہت ہیں اور ایک سے ایک بڑھ کر دلچسپ و پرا معلومات، مفید اور سفر کرنے والوں کے لئے ضروری نیکین یہ البلاط زبان اور یہ عاشقانہ و مستانہ داستان آپ کو ہر جگہ نہیں ملے گی، کہ یہ مولانا کاظم خاص ہے اور کم سے کم اس محفوظ کے لئے یہ طرز ضرور مناسب اور مفید ہے کہ شوق انگیز بھی ہے اور ولی خبری بھی، اور اسی کے ساتھ علم آموز بھی اور خیال افزود بھی، عازمین حج و زیارت کی خدمت میں مخلصانہ مشورہ ہے کہ وہ دہان کی حاضری سے پہلے اس کو ضرور پڑھیں، اور پہنچانے اندر دہان کی حاضری سے پہلے حاضری کا شوق اور اس مقام کا ادب و احترام اور اس کا مرتبہ و مقام سمجھ لیں، اور کوشش کریں کہ جس کے متعلق عزت بخاری نے کہلہئے

نفس گم کر دہ می آید جنید و با یزید اینجا !

دہان کے لئے اسی طرح اندر وہی طور پر تیار ہو کر جائیں، جس طرح سفر کو سہولت و راحت کے ساتھ طے کرنے اور حج و زیارت کو صحیح طور پر آدا کرنے کے لئے (فقی کتابوں اور سفرناموں کے ذریعہ) برفی طور پر تیار ہو کر جلتے ہیں۔ امید ہے کہ یہ مختصر سا سفرنامہ اور مدینہ طیبہ کی حاضری و قیام کے مشاہدات و تاثرات کی رواداد اس مقصد کے لئے مفید و معاون ثابت ہو گی۔

ابو الحسن علی۔ سار ذی الجهة الحرام ۱۳۹۲ھ (لکھنؤ)

بسم اللہ الرحمن الرحیم

از بخت بد م اگر فروش دخور شید
از نور رخت هماچر لغے گیم

جن ۱۹۲۴ء میں ٹھیک ان ہی دنوں میں جب بہ سلسلہ تعطیل موسم گرفتاری
اپنے وطن گیلانی (بہار) میں تھا، ایک ایسی بیماری میں مبتلا ہوا یا مبتلا کیا گیا جس
کے خیال سے بھی دیکھنے والے شاید بھی کانپ جاتے ہوں، ایک مولوی اور
لوگوں میں نیک نام مولوی، جامعہ عثمانیہ کا پروفیسر، دکن کا واعظِ شهر، ایک
پرست طف تماشا تھا کہ بجائے خون کے اس کے جسم میں ریم اور پیپ کا ٹوٹانا
اُبلئے لگا۔ باہر سے جلد پھنسی کا اثر بھی معلوم نہیں ہوتا تھا، لیکن اندر ہی اندر
ایسے ایسے بڑے زخم اور پھوٹے پیدا ہو گئے، جن سے آپریشن کے
بعد میں نے خود تو نہیں دیکھا لیکن سننا کہ تین تین سیترک پیپ نکلی، بخار
چار پانچ ڈگری تک پہنچ جاتا تھا، اسی سے دماغ عموماً معطل رہتا تھا،
حالانکہ دونوں ہاتھ، دونوں پاؤں، ران، پشت، الغرض ایک ایک

عضو داغدار تھا، اور ایسے داغوں سے داغدار تھا، جن کا علم دوسروں
کو صرف آپریشن کے بعد ہوا، لیکن اندازہ کیا جاسکتا ہے کہ جوان پہنچانی
زخوں کے انگاروں پر لوٹ رہا تھا، اس کا حال کیا ہو گا؟ مگر سبقت
رحمتی علی غضبی کی شاید ایک شکل یہ بھی تھی کہ دماغی تعطل نے
تکلیف کی شدت کے احساس کو ایک حد تک کنڈ کر رکھا تھا، چالیس دن
تک مختلف امراض کے شبہات و شکوک کے تحت اطباء و داکر طریقوں کا
تحنیتہ مشق اپنے گاؤں گیلانی ہی میں بنارہا، مگر ایک ڈاکٹر جو جمادیہ
ابھی زندہ ہیں، انہوں نے ابتداء ہی میں مرض کی صحیح تشخیص کر لی تھی کہ
نقیح الدم یا پامیا کی بیماری ہے۔ دوسرے اطباء اور داکر طریقوں کو انہوں
نے زبردستی الگ کر دیا اور اپنے اختیلہ تمیزی سے گویا یوں سمجھئے کہ انہوں
نے اپنے زیر علاج ہی رکھا جب یہ اندر و فی پھوڑے پک گئے، تب انہوں
نے مشورہ دیا کہ دیہات میں اس قسم کے پھوڑوں کا آپریشن ناممکن ہے
۔ پہنچہ کا شہر قریب ترین شہر تھا، جہاں جزل اسپتال کی آسانی تھی
ٹلے کیا گیا کہ مجھے پٹنہ پہنچا یا جائے، مگر ایسے بیمار کو کیسے پہنچا یا جائے
جس کے دونوں ہاتھ بھی بے کار، دونوں پاؤں بھی بے کار، حتیٰ کہ پشت
پرسونے کا مطلب جس کے لئے یہ تھا کہ زخوں پر پڑا رہے، ایسے بیمار کی منتقلی

لئے ان کا اسم گرائی ڈاکٹر زید خاں ہے آج کل شیپورہ (ضلع منوچھر) میں خانگی پریکٹس کرتے ہیں۔

کامسٹلے کافی دشوار تھا۔

ایک کھٹو لے کو موڑ میں، موڑ سے ریل میں، لوگ جنازے یا تابوت کی طرح منتقل کر رہے تھے، کیوں جنکشن پر ایک گاڑی سے دوسرا گاڑی میں یہی کھٹو لاجب قلیوں کے کندھوں پر منتقل ہو رہا تھا تو ایسا معلوم ہوتا تھا کہ ایک مرے ہوتے کتے کو چینکنے کے لئے لوگ لے جا رہے ہیں۔ بہر حال ہپنی یہی کھٹو لا بیمار کے ساتھ پہنچا۔ ہسپتال میں داخل ہوا، دو ڈھانی ہمینے کی مدت میں سات آپریشن مختلف اعضاء پر کئے گئے، تماشا یا تھا کہ آپریشن کر کے مواد ایک عضو سے جب ڈاکٹر خارج کرتے تھے، تو دو تین دن کے وقفہ کے بعد کسی دوسرے عضو میں ٹیس اور درد کا ذرور شروع ہوتا، اور یہ سلسلہ یوں ہی جاری رہتا، تا اینکہ ساتویں آپریشن کے بعد پاؤں کے ایک حصہ میں پھر درد اور ٹیس کی کیفیت شروع ہوئی، گویا آٹھویں آپریشن کی تمهید شروع ہو چکی تھی کہ پھر کیا ہوا؟ اسے اب کیا بتاؤ؟ بخاری شریف کی روایت جس کا حاصل یہ ہے کہ :-
مر گیا ایک جبشی (راوی کرتا ہے کہ) یا جبشیہ، لوگوں نے اس کو رسول اللہ صلی اللہ علیہ وسلم کی اطلاع کے بغیر دفن کر دیا۔
رسول اللہ نے اس کے متعلق دریافت فرمایا تو عرض کیا گیا کہ یا رسول اللہ اس کا تو انتقال ہو گیا، یہ سن کر رسول اللہ صلی اللہ

علیہ وسلم نے فرمایا کہ مجھے کیوں اطلاع نہ دی گئی؟ تب لوگوں نے پکھہ ادھر ادھر کی باتیں کیں۔ راوی کا بیان ہے کہ اس (مرنے والے مسلمان) کو، سچ میز قرار دیا۔ یعنی فقیر، مگر رسول اللہ صلی اللہ علیہ وسلم نے فرمایا کہ اس کی قبر مجھے بتاؤ کہ کہاں ہے؟ قبر کی نشان دہی کی گئی، آنحضرت صلی اللہ علیہ وسلم اس کوں پر س غریب مسلمان) کی قبر پر تشریف لائے اور قبرہی پر اس کی آپ نے نماز پڑھی (یعنی جنازے کی نماز پڑھی)۔

(بخاری جلد اٹھ مجتبائی)

شاہید کچھ اسی قسم کے واقعات کی طرف اشارہ کیا ہے کہنے والے نے اس مشہور شعر میں سے

دو عالم بہ کا کل گرفتار داری بہ ہر موہزار ان سیہ کارداری
زسرتاب بہا رحمتی یا محمد نظر جانب ہر گستہ گار داری
صحب ہوتی، عجیب صحب تھی، یہ دیکھنے کے لئے کہ پاؤں کا زخم پک کر لپٹشیں
کے قابل ہو چکا؟ ڈاکٹر آئے، آگر جہاں درد اور ٹیس کی کیفیت تھی ہا تھر کھا
گیا، جو نشتر کی نوک کو تیز کرتے ہوئے آئے تھے، تھیر ہو کر پوچھ رہے تھے کہ قصہ
کیا ہوا؟ پچھوڑا کہاں پر تھا؟ وہ ڈھونڈتے تھے اور نہیں ملتا تھا، ملی خستہ
جسم و جان سے پوچھا جا رہا تھا اور وہ خاموش تھا، آخر اس فیصلہ پر مجبور ہوئے

کہ آٹھویں آپرشن کی ضرورت باقی نہ رہی، کیوں باقی نہ رہی؟ یہ ایک راز تھا جس سے نہ اس وقت وہ واقف ہوتے اور نہ ہو سکتے تھے، سیہ کار پر نظرِ محنت پڑھ کی تھی، کالے حیرت کیجھے جانے والے جسم کی ڈھیر پر کھڑے ہو کر عالمین کی جس محنت نے دعا کی تھی، مغفرت کی دعا کی تھی، مغفرت کی وہی دعا آج ایک سیاہ کار کے لئے کارگر شتابت ہوتی۔

ہر ہر عضو گرا ہوا تھا، چنان پھرنا تو دور کی بات ہے، قسم ہے اسی خلائے زندہ تو انکی، جو مردؤں سے زندوں کو اور زندوں سے مردؤں کو نکالتا ہے کہ ایک سینکڑو سینکڑ کے لئے ابھی بیٹھنے کی آرزو جس سیاہ بخت کے لئے مہینوں سے صرف آرزو بنی ہوئی تھی، بخت کی بیداری کے بعد دیکھا جا رہا تھا کہ اب وہ اٹھ رہا ہے اٹھتا چلا جا رہا ہے، جس کی موت کا تفصیلہ کیا جا چکا تھا، وہ دوبارہ گویا زندوں میں پھر شریک کر دیا گیا۔ ہسپتال والوں نے چند ہی دنوں بعد حکم دے دیا کہ اب یہاں رہنے کی ضرورت نہیں ہے، حکم کی تعییل کی گئی، پھر آگے کیا قصہ پیش آئے ان کی تفصیل غیر ضروری ہے، شعور اور احساس میں ایک خیال کے سواد و سرخیاں، یا ایک جذبے کے سواد و سرکوئی جذبہ باقی نہ رہا تھا، اس زبانے میں میں بیماریں تھا، بہاکی ویسی آبادی جو دیہاتوں میں رہتی ہے ایک خاص قسم کی زبان بولتی ہے، اس زبان میں اور کچھ ہو یا نہ ہو، لیکن التجاوی و التماس کے لئے اس کا پیرایہ حد سے زیادہ موزوں و مناسب ہے، بلے ساختہ اسی زبان میں کچھ مصرعے ابلنے لگے، سن کر تواردو زبان کے

سمجھنے والے بھی اس کو شاید سمجھتے ہیں لیکن اردو زبان کے املانی خود میں مگھی یا
بہ رکی زبان مروجہ کے ان الفاظ کو لانا دشوار ہے، کتابی شکل میں صحیح طور پر
جیسا کہ چاہئے شاید وہ سمجھے بھی نہیں جاسکتے لیکن عرض چونکہ اسی زبان میں کیا
گیا تھا، بجنہسہ ان بی الفاظ کو نقل کر دیتا ہوں۔ وہ ہذا :-

پیارے محمد جگ کے سجن تم پرداروں تن من دھن
تمری صورتیا من موہن کبھیو کرا ہو تو درشن
کبھی کرادیجھے ॥

جیسا کنھڑے، دلو اتر سے
کڑھتلے ॥ دل ॥

کر پا کے بدرا کمیا بر سے
بادل ॥ کب ॥

تمری دو اریا کیسے چھوڑوں تم سے توڑوں تو کس سے جوڑوں
تمری گلکی کی دھول ٹھوڑوں تمرے نگر میں دم بھی توڑوں

جی کا اب ارمان یہی ہے

آٹھوں پر اب دھیان یہی ہے

صلی اللہ علیک نبیا تم رے دوارے آیا دلخیا
بھنیا اہکی پکڑھو راجا اپنے حُسین و حَسن کا صدقہ
بازو اس کا پچڑلے اے راجا ॥

ڈھوا گھیریں ناؤ کو اس کے
موج عظیم ॥

اب نہیں ہم ہیں اپنے بس کے

سیس پا ہے کچھ پاؤں دھر ہو پیت کی اگیا من میں بھر ہو
سر ॥ پاؤں مجت ॥

بحدر ہوا یہ تنی کر یا کر ہو سپنو میں ایس کر گھر ہو
حد سے زیادہ منحوں و بدبخت ذرا قربانی کیجئے خواب میں ہی ایسا کر لگز ریے
را جا تم ری دیوڑھی بڑی ہے

رحمت تم رے نام پڑی ہے

اندھرا کے تم رہیا بتا ہو ہر دے کا اپنے جوت جگا پو
اندھے کو توی باطنی ॥ جائیے ॥

ڈگری پ اپنے ایکو چلا ہو بو دھا کے تم بدھی بننا ہو
بے وقوف کو آپ داش مند بنا دیجئے راستہ ॥

کھینچو اہکو پاپ نرک سے

دھو دیو کا لیکھ منھ کا اپنے
سیاہی

تم رے پیا کی اوچی اڑیا ہمڑی نے ہی وان پر گھریا
بتلا بتلا رہی نجیریا پکھلتی ہے اک تم ری دواریا
بھٹک بھٹک کر رہی نظر دیکھی ہونی ہے ॥

اُن کھر پتو اترے سے چلی ہے
ان کا پتہ تم سے چلے گا
کھوجو ابھی ان کا تمرے سے ملی ہے
سراغ ان کا آپ ہی سے ٹلے گا

پی کی پتیا تم ہی لے لو ان کھر بتیا تم ہی سنی لو
محبوب کا خط آپ ہی لائے ان کی باتیں آپ ہی نے سنائیں
ہمسی کے نزدیک سے تم جگے لو مرل تحلیبی تم ہی جلے لو
ہم و گوں کو نیند سے آپ ہی نے جگایا مرے ہوئے تھے تم ہی نے جلایا

دھرمی بھے لوں تم ری دیا سے
موس ہونے " تھاری مرباٹی سے
مکتی بھی ہوا ہی تمری ودود آئے
نجات بھی ہو گی آپ ہی کی دعا سے

" درشن " کی آرزو اس عجیب و غریب اضطراری نظم کی بوج
تحی، بہار کے نائب امیر شریعت مولانا سجاد مرحوم اگرچہ بـ ظاہر فقیہ النفس
والصورت تھے، مگر ذاتی تجربے کے بعد یہ ماننا پڑتا تھا کہ باطن ان
کافقیہ سے زیادہ فقیر تھا۔ قرابت کے تعلقات کی وجہ سے گیلان
بھی تشریف لاتے تھے، اسی زمانے میں اتفاقاً ان کی تشریف آوری
ہوئی، اس نظم کے سنبھال کا موقع ان کو بھی ملا، سنتے جاتے تھے اور
روتے جاتے تھے، خصوصیت کے ساتھ اس بند پر ترپ ترپ
گئے، ہچکیاں ان کی بندھ گئیں، یعنی دوسرا بند سے

تمری دوڑیا کیسے چھوڑوں تم سے توڑوں توکس سے جوڑوں
تمری گلی کی دھول بٹوڑوں تم رے نکر میں دم بھی توڑوں
جی کا ب ارنا ن یہی ہے

آٹھوں پر راب دھیان یہی ہے

”تم سے توڑوں توکس سے جوڑوں“؟ اس استغفاری صرعرہ
کو بار بار دھراتے اور بے قرار ہو گر بلبلاتے ، اور ہے بھی یہ سوال
پچھے اسی قسم کا ، آج انسانیت زمین کے اس خاکی کرے پر تڑپ رہی
ہے ، زندگی کا مطلب کیا ہے ؟ اس سوال کو حل کرنا چاہتی ہے ، ایک
ڈیلوڑھی کے سوا خود ہی سوچئے کہ دنیا میں کون سا آستانہ ایسا باقی رہا ہے
جهان واقعی اس سوال کے جواب کی صحیح توقع کی جائے ؟ اس تنہا ، واحد
آستانے سے ٹوٹنے والا خود سوچے کہ کہاں جائے گا۔ کن کے پاس
جائے گا ؟ موسیٰ ہوں یا عیسیٰ ، ابراہیم ہوں یا یعقوب علیہم السلام یا ان
کے سوا کوئی اور ، اس راہ کے ان سب راہبروں نے اپنے اپنے وقتوں
میں جو راہ پیش کی تھی - جب وہ ساری راہیں مسدود ہو چکی ہیں ، تاریخ
جانتی ہے کہ ڈھونڈھنے والوں کو ان بزرگوں کی بتائی ہوئی راہ نہیں مل
سکتی تواب دنیا کہاں جائے اور اس کے سوا کہ کع
جلوہ ات تعبیر خواب زندگی (اقبال)

کافیصلہ کرتے ہوئے «تم سے توڑوں توکس سے جوڑوں» بھتھا ہوا اسی چوکھٹ کے ساتھ چھٹ جلتے، جس کے سوا شہادت والوں کو غیب تک پھونپھنے اور پھونچانے کا کوئی دوسرا ذریعہ باقی نہیں رہا ہے۔

بہرحال ہسپتال سے نکلنے کے بعد داکٹروں کے حسب مشورہ چھوٹا ناگپور کے شہر ہزاری باغ میں کچھ دن گزارے کہ نسبتاً وہاں کاموں میں زمانے میں ٹھنڈا سمجھا جاتا ہے کہ آب و ہوا وہاں کی عموماً صحت پر درہے ہزاری باغ ہی میں پہلے اٹھنے بیٹھنے اور آخر میں کچھ چلتے پھرنے کی قوت بتدریج واپس ملتے لگی، پھر اپنے دیہاتی مستقر گیلانی کی طرف واپس ہو گیا۔ تقریباً چھ مینیں اس سلسلے میں ختم ہوئے جامعہ عثمانیہ سے اتنے دنوں تک غائب رہا۔ تنخواہ بھی نصف ملتی رہی، اور داکٹری علاج میں حصہ لائیا گیا۔ غالباً جنوری ۱۹۲۸ء میں پھر جامعہ عثمانیہ میں رجوع ہو گیا، اور کام کرنے لگا۔ تقریباً یہ سال بھی پورا ہوا، مولانا عبدالگیار ندوی استاذ جامعہ اور فقیر کچھ دن سے ایک ہی مکان میں رہنے لگے تھے۔ بیماری کے نازک دنوں میں مولاتا نے زبانی ہی نہیں بلکہ عملی ہمددی بھی فرمائی۔ وابسی کے بعد پھر ان ہی کے ساتھ قیام رہا کیوں کہ تعلقات

له والد مرحوم حافظ سید ابوالغیر فرمایا کرتے تھے کہ داکٹری علاج میں جسم اور روپے کی تھیلی دنوں میں بے یک وقت آپرشن کے عمل کی ضرورت ہوتی ہے۔

اس عرصہ میں بہ نسبت پہلے کے اور زیادہ قریب ہو چکے تھے کہ اچانک مولانا نے جج کے ارادے کا اعلان کیا ، مولانا نے بھی اعلان کیا اور ان کے بچپن کے رفیق قدیم مولانا عبدالماجد صاحب مری صدق کی طرف سے بھی اسی اعلان کے اعادے کی خبری مچھ تک پہنچنے لگیں تھیں اور گو مولانا عبدالماجد صاحب کے ساتھ رہنے سہنے کا موقع زندگی میں کبھی نہیں ملا ، لیکن جن دنوں بیمار ہوا تھا ، اس سے کچھ پہلے مولانا سے نیازمندی کا رشتہ فائم ہو چکا تھا ، پٹنہ ہسپتال میں جب تقریباً بے ہوش پڑا ہوا تھا ، اور پسلا آپریشن ہوا تھا ، آپریشن کے بعد کچھ نفت محسوس ہوتی آنکھیں کھل گئیں ، تو یہ بھی ایک تاریخی واقعہ ہے کہ اپنے سرہانے دیکھتا ہوں کہ دعا میں اٹھاتے ہوئے ہاتھوں کے ساتھ کوئی کھڑا ہوا ہے ، اتنا ہوش واپس آچکا تھا ، پچان کر آنکھوں میں آنسو بھر گئے کہ ہمارے کرم فرما مولانا عبدالماجد صاحب مری صدق ہیں ۔ ۶

بام نکریست گذشتیم

گویا حیات بعد الموت کے بعد پہلی نظر انہی پڑھی یہی مقدر ہو چکا تھا ، میری علالت کی تشویش ناک خبروں سے بے چین ہو کر مولانا پٹنہ میری عیادت کے لئے تشریف لے آئے تھے ۔

الغرض علالت کے اس دوران میں مختلف دوسری نعمتوں کے ایک اس غیر منزقہ نعمت سے بھی سرفرازی ہوتی کہ مولانا عبدالمadjد اور مولانا عبدالباری ان دونوں بزرگوں کے ساتھ روابط میں غیر معمولی استحکام و استواری پیدا ہو گئی اور امید اسی کی ہے کہ ان بزرگوں کی ذرہ نوازوں سے دنیا کے ساتھ «الآخرہ» میں بھی استفادہ کا موقع انشاء اللہ عطا کیا جائے گا کہ ان روایت و روابط کی بنیاد "تقویٰ" پر قائم ہے، ساری خلیفیں جس دن عدا و توں سے بدل جائیں گے۔ الا المتقین کو اس عام قانون سے مستثنیٰ قرار دیا گیا ہے۔

خلاصہ یہ ہے کہ حیدر آباد کے جس مکان میں خاکسار اور مولانا عبدالباری مقیم تھے، اب اس مکان میں صبح و شامِ حج اور اس کے مقدمات و تمہیدات کا تذکرہ چھپٹا، اور اس طرح چھپٹا کہ جیسے جیسے سفر کا زمانہ قریب آتا جاتا تھا اس تذکرے کے سوا دوسرے تذکروں کی گنجائش کم ہوتی جاتی تھی، سامنے یہ قصہ تھا اور اس عرصہ میں مولانا عبدالمadjد صاحب کے مکاتیب میں بھی حج ہی کے ارادے اور تیاریوں کا ذکر ہوتا، سمندناز پر جو سلسل تازیانے کا کام کر رہا تھا، ہوکر دل میں انھٹتی تھی علالت کے طویل سلسلے نے جیسا کہ عرض کیا جا چکا ہے میری مالی حالت کو زبونی کی آخری حدود تک پہنچا دیا تھا، قرض اور دیون کے بارے سے پیٹھی جھکی ہوتی تھی، ایسی صورت میں دبی ہوتی آرڈر

کے بھرنے کا موقع کیا تھا؟ مولانا عبد الباری اپنے ملنے جلنے والوں سے جب مسئلہ حج پر گفتگو شروع فرماتے تو نہ امت و خجالت کی زردی چہرے پر چیل جاتی، زبان بھی بند ہو جاتی اور شاید شنائی کا رشتہ بھی قلب کے ساتھ باقی نہ رہتا، لوگ مختلف مشورے مولانا کو دیتے، یہ کیجئے وہ کیجئے، حج کے پرانے تجربہ کا رسفر کے نشیب و فراز اور ضرورتوں سے آگاہ کرتے اور دور پینگ پر لیٹا ہوا ایک مخدور و مجبور صرف کروٹوں پر کروٹیں بدلنے کے سوا کچھ نہ کرتا تھا نہ کچھ کر سکتا تھا۔

دن گزرتے رہے، قصے ہوتے رہے، تا اینکہ شاید ہفتہ عشرہ سے زیادہ وقفہ باقی نہ رہا کہ حیدر آباد سے حج کی رخصت کی کارروائی مکمل کرانے کے بعد مولانا عبد الباری اپنے رفیق کو اسی مکان میں چھوڑ کر روانہ ہو جائیں، دلوں اٹھتے تھے اور دب جاتے تھے لیکن وقت کی تنگی اپنے آخری حدود پر پسخ گئی تھی کہ:-

اچانک عزم کی بجلی سی تھی جو سینے میں چمک اٹھی، شاید رات کی تاریکی میں اس عزم کا مقدس نور قلب میں پیدا کیا گیا، دوسرے دن دہی جو مہینوں سے اس مسئلہ کے متعلق مولانا عبد الباری کے لئے کچھ اجنہی اجنہی سابنا ہوا تھا، اسی نے مولانا سے عرض کیا کہ "فرمایئے اپنی ہمراہ کابی میں اس کو بھی شریک ہونے کی اجازت مل سکتی ہے جس کی شرکت کا بظاہر کوئی ذریعہ سر درست پیش نظر

نہیں ہے؟ یہ مولانا کے دل کی بات تھی چونکہ میری طرف سے کسی رجحان کو نہیں پاتے تھے وہ خاموش تھے، میرے اس عرض پر شکافتہ ہو گئے، مگر جس تالے کی کنجی گم ہے اس کے کھلنے کی صورت کیا ہوگی؟

اب کیا بتاؤں کہ جس تالے کی کنجی میری ناقص وجہ عقل کے نزدیک گم شدہ تھی، وہ میرے سامنے کس رنگ میں لائی گئی؟ تفصیل سن کر کیا کیجیے گا «بیدا الحیر» نے اپنا ہاتھ کھول دیا۔ نہ کسی سے قرض ہی لینا پڑا، اور نہ امداد و اعانت کی رسائی و ذلت کی برداشت کی صلاحیت اپنے اندر پیدا کرنے پر مجبور ہوا، کسی کو خبر بھی نہیں ہوتی، اسی ہفتہ عشرہ کے تنگ وقت میں ساری کارروائی نیچے سے اوپر تک طے پا گئی، اور ٹھیک جس دن مولانا لکھنؤ اس لئے روانہ ہوتے کہ والدین کو ساتھ لے کر سفر ج پر روانہ ہو جائیں خلا کا بھی اپنے اعزہ و اقربا سے ملنے اور رخصت ہونے کے لئے جید ر آباد سے راہی بھاڑ ہوا، ماہ رمضان المبارک کی آخری تاریخ میں گھر پہنچا، عبید کی نماز ٹھی، اور اہل وطن سے رخصت ہو کر بمبئی کے ارادے سے روانہ ہو گیا، میرے منہجے بھائی برادر مسکارام احسان گیلانی سلمہ گیا تک بمبئی میں پرسوار کرنے کے لئے ساتھ آتے، صرف ایک دری ایک محبل دو چادر وہ کے علاوہ دو تکے بسترے میں رکھے گئے، ان تکیوں سے روئی نکال لی گئی تھی، اور یہ ہمارے برادر عزیز مسکارام سلمہ کی جدت طازی تھی کہ روئی کی جگہ ان ہی دو تکیوں میں انہوں نے آٹھ

دین جو طرے کرتوں اور پانچا مون کے اور بنیائن وغیرہ رکھ دیتے۔ اب یہی دلوں
تیکے میرے تیکے بھی تھے، اور یہی کپڑوں کا بالچھ بھی، ٹرنک بھی یہی سوت کیسیں بھی،
یہ تو مختصر سال استراحتا، ایک ٹفن کیر پر اور جھرے کا پورٹ منٹو جیسا ایک بیگ
بس یہی کل کائنات سامانِ سفر کی تھی۔

بمبئی میل رات کے تین چار بجے گیا۔ سے روانہ ہوتا ہے، مجھے میرے عزیز بھائی
نے ریل کے ڈبے میں بٹھا دیا۔ اور ان کے سینے میں جو دبی ہوتی آواز تھی، گریا اور بکا
کی آواز کے ساتھ مل جل کر نکل رہی تھی، وہ کہہ رہے تھے:-

”سرکار کے دربار میں جا رہے ہیں اس غریب دورافتادہ اُنتی
کا سلام عرض کر دیجئے گا، اور عرض کر دیجئے گا کہ امت جن حال
میں ہے اس کی طرف توجہ فرمائی جلتے، ایمان و اسلام کی طرف
منسوب ہوتے ہوئے بغاوت پر لوگ آمادہ نظر آ رہے ہیں،
عمرد و فا بھلا کیا جا رہا ہے۔“

کچھ یہ اور اسی قسم کی باتیں بلے ساختہ رخصت کرتے وقت وہ کہتے
جارہے تھے۔ میرا دل بھی بھر آیا۔ گاڑی نے سیٹی دے دی، اپنے عزیز بھائی کے
اس آخری پیغام کے سوا اب دماغ اور دل میں کچھ نہ تھا، گاڑی روانہ ہو گئی، دونوں
بھائی ایک دوسرے سے یہ کہتے ہوئے جدا ہو گئے کہ ”امت کے بکھرے ہوئے
شیرازے کو جس کی دعا سمیٹ سکتی ہے وہاں جا کر کچھ پسروں کیجئے گا،

گرگٹ ایتے گا، روئے گا۔"

رات کی تاریک فضا کو بمبی میل کا دیہیکل انجن چرتا، پھاڑتا، چھختا چلاتا ہوا چلا جا رہا تھا اور اسی طویل گارڈی کے ایک گوشہ میں خدا جانے کن کن آرزوں پر لوٹتے ہوئے ایک فقیر بے نوابی سے قریب ہوتا جا رہا تھا، رات کٹ گئی، دن آیا وہ بھی گزر گیا، پھر رات آئی اور دوسرے دن کی صبح آٹھ بجے وکٹوریہ ٹرمینس پر گارڈی ٹھہر گئی، پلیٹ فارم پر مولانا عبدالماجد صاحب کی جھلک محسوس ہوئی، وہ پسلے تشریف لاچکے تھے، نوازش فرمائی تھی کہ جو تنہ آ رہا ہے اس کو اپنے ساتھ شر لے جائیں، مرحوم مولانا شوکت علی کے ساتھ "خلافت ہاؤس" میں وہ ٹھہرے ہوئے تھے، فقیر کو بھی وہیں لے جا کر اس کرے میں ٹھہرایا جس میں ہمارے فاضل قدیم دوست مولانا عرفان مرحوم قیام فرماتھے، اب اس وقت یاد رہا کہ بمبی میں کتنے دن ٹھہر نے پر مجبور ہونا پڑا۔ جہا ز کا استظار تھا، مولانا عبدالبابی صاحب بھی لکھنؤ سے تشریف لاچکے تھے، مجھے کچھ خبر نہ ہوئی کہ ٹکٹ کب لیا گیا اور پاسپورٹ کی کارروائی کب ہوئی، کیسے ہوئی، بظاہر شاید آٹھ دس دن بمبی میں قیام رہا، کھانا دونوں وقت مولانا شوکت علی مرحوم کے ساتھ ہم لوگ کھاتے رہے۔ ٹونک کے ایک پرانے

ملنے والے مولانا ریاض التور بھبھی جمعیت العلماء کے رکن خاص تھے۔ اور سی
 مسجد میں جس کا نام اب یاد نہ رہا اسی میں مولانا ریاض التور کا قیام تھا،
 کبھی کبھی ان سے ملنے چلا جاتا تھا، انہوں نے میرے ساتھ یہ دلکھل کر پان
 کا عادی ہوں، چند سیر گئکہ (بھجو پال والا) بنوا کر یہ کہتے ہوئے حوالے
 کر دیا کہ جہاز میں پان نہ ملے گا، اس وقت یہی گٹکا معتقد ثابت ہو گا،
 سامان سفریں ٹھن کیری جو تھا بھبھی ہی میں اسے چھوڑ دیا گیا اور بجلے
 اس کے ایک کیمپ کا رٹ جہاز پر لیٹنے پوٹنے کے لئے اور سمندر کے
 نظارے کے لئے کپڑے کی ایک آرام کرسی خریدی گئی، آخر وقت جہاز میں
 سوار ہونے کا آگیا، سمندر کا یہ پسلا سفر تھا کیمپ کا رٹ اور آرام کرسی
 خوب کام آئی۔ دس دن جہاز میں گذے، ملاعلیٰ قاری کی کتاب المناسک ساتھ
 تھی، اسی سے مسائل کا اتفاقات کر کر کے ان حاجیوں کو بتا دیا جاتا تھا
 جو لوپ چھتے تھے، کبھی کبھی رات کی تاریکی میں جہاز کی آخری بالائی سطح پر تھا چلا
 جاتا، سامنے سمندر کا پانی اور جگہ گھٹاتے تاروں سے بھرے ہوئے آسمان کا
 ستانے کے اس عجیب و غریب وقت میں نظارہ، جہاز بڑھتا جا رہا
 تھا، اس خط اور پاک سر زمین کی طرف بڑھتا جا رہا تھا، دل کی گمراہیوں
 سے جس کے متعلق رہ رہ کر آواز آتی تھی ہے
 فرخا شرے کہ تو باشی دراں اے خنک شہرے کہ تو باشی دراں

وَاكَے امروزِم خوشا فردا نے من مسکن یا رست شر شاہ من
 (اقبال مرحوم)

برا در عزیز سلمہ اللہ تعالیٰ کا یاد دلایا ہوا "پیغام" دماغ کی سطح پر
 پھوپھ کر چلنے لگا۔ بے ساختہ زبان سے مصرع نکلنے لگے، ابتداء تو مادری
 زبان اردو ہی سے شروع ہوتی۔

ہر ایک سے ٹکرا کر ہر شغل سے گھبرا کر
 ہر کام سے پچتا کر ہر فعل سے شرم اکر
 آمد بدرت بنگر

اے خاتم پیغمبر صلی اللہ علیہ وسلم

اس کے بعد فارسی کے مصرعون کا زور بندھا، نیچے اتر آیا، روشنی
 میں قلب بند کرنے لگا، خاتمه عربی کے چند مصرعون پر ہوا۔ "عرض احسن" کے
 نام سے یہی نظم موسوم ہوتی، اور پیش کرنے کے لئے "تحفہ درویش" تیار
 ہو گیا، مولانا عبد الماجد سے جہاز ہی میں تذکرہ کیا گیا، سنا، کس حال میں
 سنا، سنانے والے اور سنتے والے کے سوا شاید کوئی دوسرا موجود
 نہ تھا، دل کے حوصلے نکلے، نکالے گئے، دوسرے دن مولانا نے
 نظم کی نقل مانگ لی، غالباً عدن کے ساحل سے یا جزیرہ قامران (کامران)
 سے جو ڈاک انہوں نے ہندوستان روانہ کی، اسی میں یہ نظم بھی تھی۔ دلی

سے اس زمانے میں "ملت" نامی اخبار جعفری صاحب کا نکلتا تھا پیش ہونے سے پہلے ہی شاید یہ نظم "ملت" میں شائع ہو گئی، بعد کو تو خدا جلتے کتنی دفعہ طبع ہوتی، طبع ہونے کے ساتھ غالب ہو جاتی ہے، حتیٰ کہ اس وقت بجز اس مکتوبہ مسودہ کے مطبوعہ شکل میں اس نظم کی کوئی کاپی خود پیش کرنے والے کے پاس بھی موجود نہیں ہے بلے

اسی حال میں دن کے بعد رات اور رات کے بعد دن کی آمد و رفت کا سلسلہ جاری تھا، پیشانی کی آنکھوں کے لئے مسلسل ایک بیط نظارہ وہی نیلا پانی سمندر کا اور نیلے رنگ کا آسمان، آکتا دینے والا نظارہ تھا، لیکن جماز جس کا نام غالباً اکبر تھا، شاید ہزار سے اوپر آبادی کو لئے ہوتے پانی پر ایک مستقل گاؤں کی شکل اختیار کئے ہوئے تھا، مولانا عبد الباری اور ان کے والدین مولانا عبدالمadjad اور ان کی اہلیہ محترمہ اخت العرفات کے علاوہ حضرت مولانا محمد علی بانی و ناظم ندوۃ العلماء (مونیگر)، کے تینوں صاحبزادے مولانا شاہ لطف الدّم حوم مولانا نور الدّلّ، مولانا منت الدّان کی والدہ اور ہمیشہ اس خاصہ تعلق کی وجہ سے جو حضرت

لے نظم "عرض حسن" کے عنوان سے کتبخانہ الفرقان کی مطبوعہ کتاب آپ سچ کیے کریں" میں شامل ہے۔ باذرؒ تقریباً ایک سال تک حضرت والا کی فانقاہ رحمانیہ مونیگر میں حضرت کے قدموں کے نیچے اس خاکسار کو زندگی کے بڑے مبارک دنوں کے گزارنے کا موقع ملا تھا، مساوا اس کے (باتی انگل) صفحو پر

مولانا محمد علی رحمۃ اللہ علیہ کے ساتھ خاکسار رکھتا ہے۔ یہ مجمع وحدت کی شکل میں جماز پرستا ہوا تھا، گویا ایک مختصر ساقا فله اکیس آدمیوں کا بن گیا۔ اس کا مادی فائدہ یہ ہوا کہ اکیس آدمیوں کے اس قافله میں بعضوں کے پاس فرست کلاس کے بھی ملکٹ تھے، اور زیادہ تر درجہ سوم کے ملکٹ والے تھے، فرست کلاس کے ملکٹ والوں کے طفیل میں تھرڈ کلاس والوں کو عرشہ پر قیام کا بھی موقع ملا اور درجہ اول کے بیت الخوار غسل خانہ کے استعمال کا بھی حق حاصل ہوا، یہ بھی ہوتا کہ فرست کلاس والوں کے کیبن (کرے) کے استعمال کی ضرورت اکیس آدمیوں کے اس قافلے میں کسی کو اگر ہو جاتی، تو اس اجتماعی شکل کا فائدہ یہ بھی تھا کہ ضرورت پوری ہو جاتی یعنی فرست کلاس کے ملکٹ والے صاحب عرشہ پر چلے آتے اور اپنی

(لقبیہ صفحہ گذشتہ) حضرت کے بڑے صاحبزادے مولانا الطف اللہ مرحوم سے برادری کا تعلق بھی پیدا ہو چکا تھا، میری چھوٹی ہمسیرہ ان سے منسوب ہوئیں، مولانا الطف اللہ مرحوم پر جع و زیارت کا ذوق اس کے بعد اتنی بشدت کے ساتھ طاری ہوا کہ اس سفر کے بعد انہوں نے دو سفر جماز کے اور بھی کیئے، آخری جمع میں تو اپنے اہل دعیال کے ساتھ سال بھر تک جماز میں قیام فرمایا، کچھ دن کے لیں اور کچھ مدینے میں گزارے، ہندوستان واپس ہوئے تو عمر کا پیمانہ لبریز ہو گیا اور شاید اس کی جوانی بھی ختم نہیں ہوئی تھی کہ خاکی زندگی کی مدت ختم ہو گئی۔ فغفر اللہ له ۱۲

جگہ تھرڈ کلاس والے صاحب کو بھیج دیتے، عرشہ میں کمپ کارٹ کھولے سے خوب مدد ملی۔

اس جہازی بستی کے باشندوں کے لئے ایک ہی مسجد کا انتظام تو مکن نہ ہو سکا، مگر جماعت کی نماز متفرق جگہوں پر ہوتی رہتی تھی، ایک ٹکڑی کی امامت کا فرض بھی فقیر کے سرخواپاً گیا اور جہاز میں چند مویں بھی ہوتیں ان کے جنازے کی نماز بھی اپنے پیشہ ملائیت کی وجہ سے فقیر ہی نے پڑھائی۔ اسی سلسلے میں بجائے مٹی کے پانی میں دفن ہونے کا تماشا بھی دکھایا گیا، مرنے والے مرحوموں کے پاؤں میں کوئی وزنی چیز (پھر یا لوہا) ڈال دیا جاتا تھا اور ایک چکنے تختے پر کفن پہناتی ہوئی لاش رکھ دی جاتی جو آسانی کے ساتھ سرک کر پانی میں چلی جاتی، جہازی بستی کے اس آبی قبرستان کا نظارہ بڑا دردناک تھا، بحال مسافر ہم سے دور اجنبیوں کے درمیان دنیا کے قیام کی مدت پوری کر کے لوگ سمندر کی تاریک و معین گمراہیوں سے "عالم نور" کی طرف روانہ ہو رہے تھے، مرنے والوں کو ان کی آبی قبروں میں سلاتے ہوئے بڑھنے والے آگے بڑھے جلتے تھے۔

حالانکہ ہفتہ دن سے زیادہ مدت نہ کمزوری کھتی، لیکن جانتے ہیں

جی جس چیز کو دیکھنے کے لئے سب سے زیادہ بے چین تھا وہ زمین کی مٹی تھی،
وہی مٹی جس پر برسوں چلتے پھرتے رہے، اسی سنتکے، اسی پر زندگی
بخشی گئی، اسی پر سوتے اور اسی پر جا گئے تھے، خطرہ بھی اس کا دل پر
نہیں گزرا تھا کہ جیسے پیاسا پانی کے لئے ترس جاتا ہے، ایسا وقت بھی
اسی زمینی زندگی میں آئے گا کہ ہم مٹی کو دیکھنے کے لئے ترسیں گے، مگر
تر سے اور خوب تر سے، یہ ہفتہ مٹی پر نہیں بلکہ پانی پر گزرا، اسی پانی پر
جس کے نیچے مٹی تھی، مگر میرے لئے تو صرف پانی ہی پانی تھا، عجب پانی!
ہاتھوں سے جب تک دیکھیے وہ پانی تھا، مگر ہاتھوں سے چھونے کے
بعد معلوم ہوتا تھا کہ شاید گوند ہے جو پانی میں گھول دیا گیا ہے، اور زبان
پر رکھنے کے ساتھ ہی نہ پوچھیے کہ ذائقہ کی قوت اس پانی کو کیا پاتی
تھی، "تلخ نمک کا محلول" یہ ت ہوتی تھی کہ اس کڑوے کیلے، غلیظ
گاڑھے پانی کو ہمارے گھروں تک خوش مزہ، شیریں، صاف و پاک،
خنک بناؤ کیسے پوچھا یا جاتا ہے۔ سمندر کے اسی تلخ و تند پانی کو ہر قسم کی
آلائشوں اور ناگوار عنابر سے پاک و صاف کر کے انسانی آبادیوں پر الٹے
والا ہر سال کس طرح اٹتا ہے، کیسے الٹتا ہے؟ قدرت کے ہاتھوں کا یہی
الٹا ہوا سمندری پانی جو بمبئی میں جمازوں کی ٹنکیوں میں بھر آگیا تھا، جب
ختم ہو گیا، تو انسانی ہاتھوں کے بنائے ہوئے میکانیکی آلات سے سمندر کے

اس تلخ و تند پانی کو صاف کیا گیا، اور جہازی بستی کے آبادکاروں میں یہی پانی تقسیم ہونے لگا۔ اس میں شک نہیں کہ ناگوار عناء مر سے تو شاید یہ پانی پاک ہو گیا تھا لیکن ”گوارائی“ کی ایجادی کیفیت سے پھر بھی محروم تھا، پیاس تو اس سے بچ جاتی تھی، لیکن جی نہیں بھرتا تھا، اس وقت بھی یہی سمجھ میں آیا کہ ”قرآن کسی انسان کا مصنوعی کلام نہیں بلکہ قدرتی کلام ہے۔“ اس دعویٰ کو پیش کرتے ہوئے یہ مطالبہ جو کیا گیا ہے کہ ”اس جیسا کلام لاو“ تو قدرتی اور مصنوعی چیزوں میں امتیاز کا اس کے سوا اور معیار ہی کیا ہو سکتا تھا۔

بھر حال مصنوعی ہی سسی لیکن پانی کی پیاس اس مصنوعی صاف کرنے ہوئے پانی سے بھی رہتی تھی، لیکن اس آبی قлерد میں پہونچ کر مٹی یا خاک دھول کی نئی پیاس کا نیا تجربہ جو پیش آیا تھا اس کے بھینہ بھجنے کی کوئی صورت غالبًاً ایک ہفتہ تک سامنے نہ آئی کہ یہ کا یک بعض دربین نگاہ والوں کی طرف سے ہنگامہ شروع ہوا کہ افریقہ کی سمت میں کچھ دھنڈے دھنڈے سے دخانی ساتے دکھانی دے رہے ہیں جہاز کی آبی آبادی میں غلیچ گیا، جو تھا اسی دھنڈے دھنڈے ساتے کی جستجو اور تلاش میں منہک ہو گیا، گویا ساری آبادی جہاز کے ایک ہی حصہ کی طرف پلی اور دھنسی چلی جاتی تھی۔ تب معلوم ہوا کہ مٹی

اور ریت، خاک دھول کی جزئی پیاس مجھے تڑپا رہی تھی اس پیاس
کا تنہ شکار میں ہی نہ تھا، یہ کیا ہے؟ کون پھاڑ ہے، کون شیلا
ہے، یا صرف آنکھ کا دھوکا ہے؟ طرح طرح کے دسو سے تھے، خیالات
تھے جو مختلف دماغوں اور دلوں میں پسیدا ہوتے تھے اپنے اپنے اعماق
کا اظہار ہر ایک کر رہا تھا، سنائی کا شعر ہے

آب چوں کم شود بجان جوئند چوبیا بند کون ازو شوئند
اس وقت بجائے پانی کے مٹی پر منطبق ہو رہا تھا، نعمت کی قدر
نعمت کے زوال کے بعد ہوتی ہے، آج مٹی اور دھول بھی اس
نعمتِ زائد کی شکل اختیار کئے ہوئے تھی، خدا خدا کر کے دھوکے
کا بادل پھٹا اور پانی سے دور بہت دور، واقعی ساحل کی کیچڑ کا
کچھ حصہ چہرے سے نقابِ اللہتہ ہوئے بشارت کا پیغام مٹی کے
ان پیاسوں کے لئے بننے لگا۔

شور بلند ہوا کہ «کامران کا جزیرہ آ رہا ہے، یہ عرب کے علاقہ
لیکن سے تعلق رکھنے والا عربی جزیرہ تھا، یہ بھی معلوم ہوا کہ قرنطینہ
کے لئے اس جزیرہ میں جہاز والوں کو اتارا جائے گا اور وہ کاتو
حال معلوم نہیں، لیکن جس خاک سے پسیدا ہوئے تھے اس کے فرق کی یہ
مدت اپنے لئے ہی ناقابل برداشت بنتی جا رہی تھی، گونہ اطمینان ہوا کہ

قرنطینیہ ہی کے لئے سی مگر زمین کے دیکھنے کا موقع تو میسر آئے گا اور اس سے بھی زیادہ تحت الشور شاید ایک اور جزو بھی مخفی تھا، واقعہ یہ ہے کہ زمین کے کوئے میں تعداد کا خیال ان ناموں کی وجہ سے جو پیدا ہو گیا ہے جن سے زمین کے مختلف حصوں کو لوگوں نے موسم کر رکھا ہے، ایشیا، یورپ، امریکہ، افریقہ، یا ہند، چین، ایران و مصر وغیرہ ظاہر ہے کہ یہ صرف اصطلاحی باتیں ہیں اور واقعے میں خاک کا ایک تودہ ہے جس میں کہیں کہیں پھاڑ، کہیں پانی کے بڑے ذخیرے پائے جلتے ہیں، لوگوں نے یہ یا اسی قسم کی چیزوں کو حد بناؤ کر فرض کر لیا ہے کہ فلاں نام والے ملک کی سرحد اس پر ختم ہو جاتی ہے یا فلاں حد سے شروع ہوتی ہے، جزافیہ کے انسوں میں ان ہی فرضی حدود کے اندر گھرے ہوئے ارضی حصوں کو مختلف رنگوں سے رنگیں کر دیا جاتا ہے۔ واقعہ کی کل توعیت اتنی ہی ہے لیکن سیاسی اغراض کی تکمیل کے لئے لوگوں نے ان فرضی بلکہ وہی حدود میں اتنی آہیت پیدا کر دی ہے کہ دنیا ان ہی وہی اور فرضی حدود کے احترام و سالمیت کے لئے اپنا سب کچھ قربان کرنے پر آمادہ ہو گئی، محبت و عداوت کے واقعی جذبات کے چند اساسی محوروں میں ایک بڑا ہم محور وہم کی یہی پیداوار ہے، اور کچھ ایسا سمجھا دیا گیا ہے کہ جیسے لفظوں میں چین کا فقط ہند سے اور ہند کا فقط عرب کے لفظ سے جدا ہے اسی طرح واقع میں بھی زمین کے یہ علاقوں جوان ناموں سے

موسم ہیں ایک دوسرے سے جدا اور انگ ہیں، گویا جیسے مرتع کا کرہ زہرہ سے اور زہرہ کا کرہ مشتری سے تعلق رکھتا ہے، وہی تعلق کرہ زمین کے ان علاقوں میں بھی ہے۔

بہر حال ہے تو اود طان یا مالک و اقا لیم کا یہ قصہ با نکل و ہم کا اختلاق، مگر کیا کیجئے کہ بچپن سے ذہن انسانی میں جو باتیں رچا اور بسا دی جاتی ہیں، عقل لاکھر زور مارے لیکن ان کا دل سے نکلنا مشکل ہے۔ تحریر و تفرید میں ”نبوت“ اور وہ بھی ”نبوت کبریٰ“ سے بلند منزل پر اور کون ہو سکتا ہے لیکن سیرت کی کتابوں میں اس مشہور واقعہ کا تذکرہ کیا ہی جاتا ہے کہ مک سے ایک صاحب سرو رکائیات صلی اللہ علیہ وسلم کی خدمت میں مدینہ منورہ آئے۔ آپ نے مک کا حال پوچھا، آنے والے صاحب میں غالباً کچھ شعریت بھی بھتی انہوں نے مکتہ کی چاندنی راتوں کی بھی چند خصوصیتوں کا تذکرہ آنحضرت صلی اللہ علیہ وسلم کے سامنے کچھ ایسے الفاظ میں کیا کہ راوی کا بیان ہے اغْرَّ وَرَفَّتْ عَيْنَاهُ رَسُولُ اللَّهِ صَلَّى اللَّهُ عَلَيْهِ وَسَلَّمَ كی آنکھوں میں آنسو بھرتے اور فرمایا چپ رہو۔ (مسیلی بڑوں) ہر مسلمان خواہ کسی ملک میں رہتا ہو اس کے کان میں عرب کا ذکر ہوش بنتھالنے سے پہلے گوئخنے لگتا ہے، کثرت ذکر غیر معمولی تعلق اس ملک سے پیدا کر دیتی ہے، جس وقت کامران کا ساحل تریب آئے رکا، عرب کے ساتھ تعلق کا بھی غیر معمولی جذبہ

متلاطم ہونے لگا، ساحل کے قریب سمندری چلیں (سی گل) اڑ رہی تھیں پرندوں پر بھی شاید ایک ہفتہ کے بعد نظر پڑی تھی، ساحل آگیا شاید کشتبیوں میں بیٹھ کر ہم لوگ جزیرے میں اترے اور ”بسم اللہ الذی بعزم و جلالہ تتم الصالحة“ کہتے ہوئے اور یہ سوچتے ہوئے کہ سر زمین عرب پر پلی دفعہ قدم رکھنے کا موقع دیا گیا، جی چاہتا تھا کہ جائے قدم کے سر سے اس پاک زمین کے مس کی محادات میسر آتی گر رفقاء سفر کا جواب مانع ہوا، لوگ قلنطینہ کے قصوبوں میں تھے اور ایک دیوانہ ادھر سے ادھر چلانگیں مارتا پھرتا تھا، کیا ٹھکانہ تھا ان ولوں کا جو اس تصور کے ساتھ دل میں جوش مارتے تھے کہ

”اب میں عرب میں ہوں عرب ہی کے ایک قطہ پر گھوم پھر رہا ہوں۔“

دن تو کچھ غسل اور بھچوارے وغیرہ کی اصطلاحی مشغولیتوں میں گذرنا بڑی خنک اور لطیف تھی وہ رات جو اس جزیرے میں غروب آفتاب کے بعد ہمارے سامنے آئی، یاد پڑتا ہے کہ چاندنی بھی غالباً تھی، تنہائی جب کبھی رات کی اس تاریکی میں میسر آجائی تھی پھر نہ پوچھئے کہ اس جزیرے کے بالا اور ریت کو کس کس چیز پر ڈالتا تھا ”خاک بر سر کن“ غم کے موقع کا فعل ہے سیکن آج غایت مسروت و نشاط میں اسی فعل کا اعادہ کرایا جا رہا تھا، کامران کی ٹھنڈی منور ہماری یہ رات گزر گئی، صبح کو آفتاب نکلنے کے بعد غالباً دوسرے دن ہم لوگ اسی جہاز پر

والپس کر دیئے گئے جس سے اتارے گئے تھے، قنطیتیہ کی جگہ کامران میں ساحل کے کنائے بھی، کچھ سرکاری مکانات بننے ہوئے تھے، انگریزی حکومت کی طرف سے کچھ حکام یہاں مسلط تھے بظاہر آبادی اندر وون جزیرے میں بھی جس کے دیکھنے کا وقوع نہ ملا۔ غالباً اسی آبادی سے انڈے مرغی اور صورت کی دوسری چیزیں لے کر اعراپ جزیرہ قافلے میں آئے ہوئے تھے، سب سے زیادہ حیرت اس پر ہوئی کہ انسانس کے مرتبے کے بندٹ دیتے اس جزیرہ میں ۲۳ مرد یا اس کے قریب ارزائے قیمت پر مل رہے تھے، لوگوں نے خوب لیا اور کھایا، غالباً فرانس میں یہ ٹبے پیک کئے گئے تھے اور اس جزیرے تک میں اتنے ارزائے داموں پر وہ فروخت ہو رہے تھے، خیال آتا ہے کہ انگریزی حکومت کی طرف سے طبی محکمہ کے افسروں میں ایک نوجوان عورت بھی بھی اجنبی مردوں کے ساتھ۔ اس لیڈری ڈاکٹر کو رہنے سننے کی اجازت جن ماں باپ نے دے رکھی تھی، ان پر افسوس ہوا مگر ناموس کا مسئلہ جن قوموں میں کسی حال میں بھی محل افسوس باقی نہیں رہا ہے، ان پر افسوس کرنے والے ہی شاید مستحق افسوس ہوں۔

جہاز میں پھر لوگ سوار ہو گئے، وہی پانی اور آسان کابیٹ نظارہ پھر سامنے تھا، دن کے وقت کبھی کبھی نظارے کی اس بساط میں ان چھلیوں کی وجہ سے جنبش پیدا ہو جاتی تھی، جو چھوٹی چھوٹی چڑیوں کی مانند ہزاروں کی تعداد میں جہاز کے ساتھ ساتھ اڑتی ہوتی دکھائی دیتی تھیں، وہ چھلیاں اڑیں گی تو کیا؟

در اصل مل کر ایک جگہ سے پچاند کر دوسری جگہ پہنچتی تھیں۔
 بحاجر جس کا نام دریائے قلزم بھی ہے، جدہ کا ساحل اسی سمندر کے
 کنارے ہے، اس کے تنگ ترین دہانہ باب المندب سے جماز ٹھیک صبح کے
 وقت پاس ہوا رہا تھا۔

عدن کے دیکھنے کا موقعہ نہ طا، شاید رات کو گزر گی، یا جہاز کے
 قریب نہ ہوا۔

اسی عرصے میں اچانک جماز میں ایک نیا چرچا شروع ہوا، لوگ ایک
 دوسرے سے کہنے لگے کہ یلمم کا میقات (جہاں سے جاج احرام باندھتے ہیں)
 اب آئے والا ہے۔ سمندر ہی میں جماز یلمم کے سامنے آجائے گا۔ جماز میں
 گھنٹی بجے گی اور لوگ احرام باندھنے میں مشغول ہو جائیں گے۔ معلوم ہوا
 کہ یلمم کا پہاڑ جماز سے نظر نہیں آتا، جماز کا کپتان اپنے نقش کی بنیاد
 پر مطلع کرتا ہے۔ خاکسار ان باتوں کو سن رہا تھا۔ دل میں ایک خیال تھا
 اسے اب تک دبائے چلا جا رہا تھا۔ لیکن اب وقت آگیا کہ فیصلہ کیا جائے
 عام طور پر :-

وَلَوْ أَنَّهُمْ إِذْ ظَلَمُوا
 اُور وہ لوگ جنہوں نے اپنے اوپر
 أَلْفَسَهُمْ جَاءُوكَ
 ظلم کیا اگر تمہارے پاس (اے
 فَاسْتَغْفِرُوا اللَّهُ
 پیغمبر) آئیں اور اللہ تعالیٰ سے گناہ کی

وَ اسْتَخْفِرْ لَهُمُ الرَّسُولَ مغفرت طلب کریں اور رسول (صلی اللہ علیہ وسلم) بھی ان کے لئے مغفرت لوجود وَا اللّه توابًا رَحِيمًا (النساء)

کے طلب کار ہوں گے تو پاتیں گے وہ اللہ کو توبہ قبول کرنے والا بڑا عمران۔

کی قرآنی آیت کی تلاوت اس وقت لوگ کر دیتے ہیں، جب مدینہ منورہ کی حاضری کا مسئلہ چھپیرا جاتا ہے خدا ہی جانتا ہے کہ مدینہ منورہ کی حاضری کے مسئلہ کا استنباط اس قرآنی نص سے سب سے پہلے کس نے کیا۔ لیکن اس استنباط کو غیر معمولی حسن قبول حاصل ہوا، گویا اگر یہ دعویٰ کیا جائے کہ ”جاءَ ذَلِكَ“ (آئیں تمہارے پاس) کا یہ مطلب کہ اس کا تعلق صرف اسی زمانے کے ساتھ محدود نہیں ہے جب روضہ اطہر سے باہر مدینہ منورہ میں آج سے سارے ہے تیرہ سو سال پہلے سرور کائنات صلی اللہ علیہ وسلم جلوہ فرماتھے، بلکہ روضہ طیبہ میں عزلت گزیں ہو جانے کے بعد بھی خدمت بارک میں جو حاضر ہوگا وہ استغفار کے اس قرآنی دستاویز سے مستفید ہو سکتا ہے۔

تواب اس مطلب کی حیثیت ایک اجتماعی مسئلہ کی ہے، فقہ و حدیث اور مناسک کی ہروہ کتاب جسیں کسی نہ کسی حیثیت سے مدینہ منورہ کی حاضری کا تذکرہ کیا گیا اس میں اسی اجتماعی تفسیر کے ساتھ اس قرآنی نص کے درج کرنے کا عام رواج ہے۔

اسی اجتماعی "تفسیر" نے شاہزادی زمانہ میں جب سفر جاز کی نیت کر کچا
تھا، قرآن ہی کی دوسری آیت یعنی:-

وَإِذَا جَاءَكَ الَّذِينَ
يُؤْمِنُونَ بِايمانِنَا فَقُلْ
سَلَامٌ عَلَيْكُمْ كَتَبَ
رَبُّكُمْ عَلَى نَفْسِهِ الرَّحْمَةُ
إِنَّهُ مَنْ عَمِلَ مِنْكُمْ مُّسْوَدَّةً
بِحَرَّةِ الْيَدِ ثُمَّ تَابَ مِنْ
بَعْدِهِ وَأَصْلَمَ فَإِنَّهُ
غَفُورٌ رَّحِيمٌ
(الانعام)

اور جب آئیں تمہارے پاس وہ لوگ جو مانتے ہیں ہماری آیتوں کو، تو کہو سلام ہو تم پر، واجب کیا ہے تمہارے رب نے اپنے اوپر مہربانی کو (یہ کہ) جو کرتے تم میں سے کوئی بڑی بات نادانی سے پھر پٹ پڑے (یعنی توبہ کرے) اس کے بعد اور سنوار جائے تو وہ بہت بڑا بخشنے والا بہت بڑا صہراں ہے۔

سے یہ احساسات قلب میں پیدا ہوئے کہ اس نص قطعی کی رو سے یقینی ہے کہ پیغمبر صلی اللہ علیہ وسلم کی طرف سے "السلام علیکم" کی دعا ہر اس شخص کو میسر آتی ہے جو ایمان کے ساتھ آستانہ نبوت کبری پر حاضری کی سعادت حاصل کرتا ہے، اور یہ خبر بھی براہ راست اللہ کے آخری رسول رحمۃ للعالمین صلی اللہ علیہ وسلم کے توسط سے اس کو پہنچاتی جاتی ہے کہ توبہ و اصلاح کے بعد اپنے مالک کو وہ غفور (بہت بڑا بخشنے والا) اور

رحمیم پائے گا۔

سورہ النساء کی پہلی آیت ہی کے مضمون کا اعادہ الانعام کی اس آیت میں اس اضافے کے ساتھ کیا گیا ہے کہ پیغمبر صلی اللہ علیہ وسلم کی طرف سے "سلامتی" کی دعا بھی قطعی طور پر ہروہ مومن حاصل کرتا ہے جو بارگاہِ نبوت میں حاضر ہوتا ہے۔

امتی سلام عرض کرتا ہے، لیکن برگشته بخت سیے کاروں کو اس سلام کا جواب بھی دیا جاتا ہے اب تک توحدیوں ہی سے اس کاظمی علم پیدا ہوتا تھا مگر سورہ الانعام کی اس آیت نے اس ظمی علم کو قطعی اور یقینی بنادیا۔

اس راہ کے بعض خاص افراد سے جہاز ہی میں اپنے اس اندر ونی احساس کا انظمار بھی کیا، اور ان ہی سے مشورے ہونے لئے کج جیسی اہم عبادت میں مشغول ہونے سے پہلے کیا یہ مناسب نہ ہو گا کہ سلامتی کی قرآنی ضمانت مدینہ منورہ پنج کر حاصل کر لی جائے۔ ایک سے آگے ٹڑک کر بات دو تک اور دو سے تین تک پہنچی، ہمارا قافلہ اسکیس ۲۱ آدمیوں کا تھا، فقہار کا مستلم بھی بتا دیا گیا کہ فرض حج میں ان کا فتویٰ یہی ہے کج کے بعد زیارت کے لئے مدینہ منورہ جانا زیادہ مناسب ہے، البتہ نفلی حج میں اختیار ہے حج و زیارت میں سے جسے چاہے پہلے ادا کرے۔ "فقہ اور مناسک کی عدم

کتابوں میں یہی مسئلہ پایا جاتا ہے، بعض فقیہین الطبع بزرگوں پر فقیر بنے نواکامشوڑ کچھ گراں بھی گذرا، صوفیت کی رگ پھر ملک اٹھی ہے: "مجھ غریب ملا پر یہ طنز بھی کیا گیا۔ مگر رفتہ رفتہ ملائیت پر صوفیت غالب آئی، اور اکیس آدمیوں کے اس قافلے نے یہی طے کیا کہ بجائے اس مقام کے جہاں فرنگی کپتان کے رہنمائی میں احرام باندھا جائے گا جو کا احرام ذوالحیفہ میں اسی جگہ انشاء اللہ باندھا جائے گا، جہاں نسل انسانی کے سب سے بڑے حاج صلی اللہ علیہ وسلم نے حج وغیرہ کا احرام باندھا تھا۔

حقیقت یہ ہے کہ "الحج" جو ایک مستقل مطلوبہ و مفروضہ عبادت ہے اس کے ساتھ "زیارت" کے مسئلہ کا تذکرہ محض اس لئے کتابوں میں کر دیا جاتا ہے کہ مکہ مظہر پہنچنے والے کے لئے مدینہ منورہ تک رسائی نسبتاً آسان ہو جاتی ہے، ورنہ سچی بات یہ ہے کہ بجائے "مدینہ منورہ" کے اللہ کے آخری رسول صلی اللہ علیہ وسلم کا رُضہ طیبۃ الگرمکہ سے ہزاروں میل دور کسی علاقے میں ہوتا تو الحج کے ساتھ "الزیارت" کے ذکر کا خیال بھی کسی کو نہ ہوتا، کیونکہ ایک کا دوسرا سے کوئی تعلق نہیں ہے، ایسا تعلق جو مثلاً وضو کا نماز سے، یا نماز کی منورہ دعاوں کو نماز سے ہے "حج" اپنی ایک مستقل عبادتی حقیقت رکھتا ہے اور آستانہ نبوت کبری پر کسی مرے ٹوٹے گرے پڑے امتی کی حاضری اس کی نوعیت ہی دوسرا ہے۔

مگر کتابوں میں "حج و زیارت" کے تذکرہ کا اتفاقی اجتماع، فتنوں کا سبب بن گیا۔ آج شیخ الاسلام ابن تیمیہ رحمۃ اللہ علیہ کی طرف جو اس قسم کی باتیں منسوب کی جاتی ہیں، بڑے بڑے لوگوں نے نقل کیا ہے کہ شیخ الاسلام کہتے تھے کہ :-

اَنَّهُ لَيْسَ مِنَ الْقَرْبٍ (رسول اللہ کے روضہ) کی زیارت ثواب
 بل بِضَدِّ ذَا الْكَبَرِ
 حَتَّىٰ زَرْقَانِي عَلَى الْمَوَاهِبِ برعکس ہے (یعنی زیارت کے لئے
 مدینہ جانا ثواب نہیں گناہ ہے)۔

لہ اس باب میں کافی ذیخیرہ مناظراتی کتابوں میں جمع ہو گیا ہے۔ شیخ الاسلام کے مقابلہ میں سب سے زیادہ نمایاں خصیت علامہ تقی الدین سعکی کی ہے۔ شفار السقام اس سطح میں انکی شہود کتاب ہے، "الصارم الملکی" کے نام سے شیخ الاسلام کے شاگرد ابن عبدالعادی نے جواب بھی دیا ہے اسی کتاب میں علیہ السلام نے لکھا ہے کہ زیارت قبور کو ابن تیمیہ نے پیش کیا کتاب میں "حرام" کھٹرا یا ہے اور نہ منع کیا ہے، بلکہ "استحب ما و حض عليهما" (یعنی اس کو مستحب قرار دیا ہے اور مسلمانوں کو اس پر آمادہ کیا ہے) انہوں نے یہ بھی لکھا ہے کہ "مصنفاتہ و مناسک طائفۃ بذرک استحباب زیارة قبر النبی صلی اللہ علیہ وسلم" (یعنی ابن کی کتاب میں اور مناسک پر جوان کی کتاب ہے ہر ایک اس مسئلہ کے ذکر سے معور ہے کہ رسول اللہ صلی اللہ علیہ وسلم کی قبر کی زیارت بڑا اچھا کام اور محبوب فعل ہے) زرقاء میں ص ۳ ابن تیمیہ کے ایک رشتہ تیزین کی اس شہادت کے بعد اور کسی چیز کی مزورت باقی رہتی ہے؟ ۱۲

یا اس کے برعکس بعض مدھوشوں سے سننے میں آیا کہ ہمارے حج کا قبلہ
وکعبہ مکہ میں تمہیں مدینہ میں ہے، اور کسی غالی گراہ شاعرنے کہا ہے مہ
نجف مرا مدینہ ہے، مدینہ ہے میرا کعبہ
میں بندہ اور کا ہوں امت شاہ ولایت ہوں

یہ سارے قصے محض اس سے پیدا ہوئے کہ زیارت کا ربط حج کے ساتھ ہوا تو
دیا گیا، حالانکہ یہ ایسی بات ہے کہ رمضان کے میں میں عموماً زکوٰۃ دینے کے
لوگ عادی ہیں، تو محض اسی بنیاد پر سوال اٹھا دیا جائے کہ روزہ رکھ کر
زکوٰۃ ادا کرنا بہتر ہے۔ یا زکوٰۃ ادا کر کے روزہ رکھنے میں زیادہ خوبی ہے۔
بہر حال فقہاء نے جو کچھ لکھا تھا، وہ بھی سنادیا گیا اور ساتھی دل
میں جو خیال تھا کب تک دبتا، اسے ظاہر ہی کرنا پڑا، ہمارے رفقاء کی
حریانی تھی کہ ترکِ رفاقت پر آمادہ نہ ہوئے خصوصاً ہوش و حواس کھٹے
ہوئے جن بزرگوں نے ایک دیوانے کے محاذ نامہ مشورہ کے ساتھ ہم نوائی کی
دل ان کے اس کرم کا اب بھی ممنون ہے۔

بہر حال عجب تماشا تھا۔ فرنگی گپتان نے گھنٹی بجائی کہ نادیدہ میلم کے سامنے

لئے میلم میں والوں کی قدیم تاریخی میقات تھی، اب اس نام کی کوئی پہاڑی میں والوں کے راستے میں
نہیں پڑتی، لیکن قدیم جغرافیہ کی مدد سے اس پارڈ کو لوگوں نے متعین کیا ہے۔ یہ عجیب بات ہے
(باقی اٹھے صفحہ پر)

تمہارا جہاز آگیا اور لوگ احرام باندھنے میں مصروف ہو گئے، صرف چند دیلنے اور ان کے ساتھ کچھ ہوش والے بھی تھے جو احرام باندھنے والوں کو حضرت کی نگاہ سے دیکھ رہے تھے۔ دیکھیے ہماری قسمت میں کیا لکھا ہے؟ یعنی میں ایک اعتدالی راہ بھی پیش ہوتی کہ عمرہ کی نیت سے مکہ مغفرہ حاضر ہو کر ذیارت کے لئے مدینہ چلے جائیں اور حج کے موسم میں مکہ مغفرہ پھر واپس ہو جائیں، مگر فقہاء نے لکھا تھا کہ اشہر حج میں مکہ مسجد کے بعد حج کرنے سے پہلے مدینہ زبانا چاہیئے؛ پورا جہاز احرام کے لباس میں تھا، بھر ان چند حواس باختوں کے جو ساحل جدہ پر عام روایتی غیر احرامی لباس میں اترے تھے۔ ابھی ایک مدینہ سے زیادہ مدت موسوم حج کی آمد میں باقی ہے، اس مدت کو گذارنے کے لئے (۲۱) آدمیوں کا یہ قافلہ جدہ سے براہ موڑ سیدھے مدینہ منورہ روانہ ہو گیا، ایک ہی لاری میں

(حاشیہ صفحہ گذشتہ) کہ اس حباب سے اس پہاڑی محاذات میں ہندوستان سے براہ جدہ مکہ جانے والوں کو دو دفعوں گذرنا پڑتا ہے ایک تو ہی سمندر کا مشورہ مقام جہاں عام طور پر احرام باندھنے کا دستور ہے اور دوسری دفعہ یہی پہاڑیاں اس وقت محاذات میں آتی ہیں، جب جدہ سے نکل کر بھرہ نامی قریہ کے پاس سے لوگ گزرتے ہیں، میقات سے پہلے احرام باندھنا چونکہ جائز ہے حتیٰ کہ گھر ہی سے احرام باندھ کر کوئی چلتہ ترجم نہیں اس لئے رود بمقام پر احرام باندھنے میں کوئی مضائقہ تو نہیں ہے مگر اس مقام سے گزر کر گزر کرنی بھیرہ کی محاذات میں پہنچ کر احرام باندھ سے یا جوہ اتر کر باندھ سے تو اس پر اعتراض کرنے کی ظاہر کوئی وجہ نہیں معلوم ہوتی کاش! اہل علم اس مسئلہ کی یکسوئی فرمادیتے۔^{۱۷}

سب کو جگہ مل گئی۔

لاری کس حال میں چلی بس عجب حال تھا وہ منزل جواونٹوں پر تیرہ چودہ
دنوں میں پوری ہوتی تھی شاید ڈریٹر ہدو دن میں پوری ہو گئی۔ راستے میں شدت
تمازت کی وجہ سے اور رات کی تاریکی کی وجہ سے غالباً دو تین جگہ اتنا پڑا، ایک
منزل کا بیر حصانی (حسانی) نام یاد رہ گیا ہے، اس لئے یاد رہ گیا ہے کہ رات
کو اس منزل کے خس پوش جھونپڑے میں قیام تھا، ایک مقامی عرب یہ رے
قریب آیا، عربی میں خطاب کا جواب پاکر انوس ہوا، باقیں کرنے لگا، پوچھا گیا کہ
 سعودی حکومت کے متعلق تم سارا کیا خیال ہے اس نے جو کچھ کہا تھا مامل
 اس کا شاید یہی سچا کہ:-

« سعودی حکومت کے آنے سے پہلے ہم نج کے راستے میں رہنے والے
 بدوؤں کا کام صرف رہ زنی، چوری، مردم کشی قتل و غارت کے سوا اور کچھ
 نہ تھا، سعودی حکومت نے بعد اندھہ ہماری مردہ انسانیت کو زندہ کر دیا، اب
 ہم آدمی ہیں، ہمیں مختلف جائز معاشی پیشوں میں اب مشغول کر دیا گیا ہے۔ اس
 حکومت کے ہم بہت ممنون ہیں ॥»

کچھ ایسا یاد پڑتا ہے کہ میں نے اس اعرابی سے شاید یہی پوچھا کہ
 صدیوں کی پڑی ہوئی بری عادتوں کے ازالہ میں آخر سعودی حکومت کا میا بے
 کیسے ہوئی؟ جواب میں شاید اس نے "إِنْحَاجَنَ فِي الْأَرْضِ كَمَا تَرَيْكُوا وَاللهُ جَمَانٌ

جان اُن لیٹروں کے اڈے تھے۔ بے دردی کے ساتھ وہاں خونریزی کی گئی۔
چور دھرم کی کمائی نہیں سنتے ان کے لئے تو بجائے دھرم کے دھرپ ہی کی
ضرورت ہوتی ہے، حکومتوں کا بھاشنی طریقہ نہ پہلے کامیاب ہوا ہے، اُو
نہ آئندہ ہو سکتا ہے۔

یہ میری آنکھوں دیکھی باتیں ہیں کہ ترکی شریفی عہد میں جج کرنے والے
پیش روؤں سے حائیوں (عربی رہ زنوں) کے جو میب قصہ ہم نے سنے
تھے، ان کا کہیں نام و نشان بھی اس پورے راستے میں نظر نہ آیا۔ تن تھنا
سر پر چھتری لگانے پریل سفر ج کرنے والوں پر لاری سے نظر پڑی، وہ بڑے
اطہیناں سے جا رہے تھے، کسی منزل میں ہمارے ساتھیوں کی کوئی چیز غائب
نہ ہوئی، دوسروں سے تو ایسے قصہ بھی سننے میں آئے کہ چھوٹا ہوا یا گدرہ
مال ان تک پہنچا دیا گیا، حکومت کے کارندے اس معاملے میں بڑی ہوشیاری
اور ذمہ داری سے کام کر رہے تھے، جس منزل میں بھی اترنے اور کچھ دیر فیما
کرنے کا موقعہ ملا، وہاں نشست و برخاست اٹھنے بیٹھنے لیٹنے پڑنے کا کافی
انتظام تھا، اس وادیٰ غیرہ زری زرع کے ان خس پوش جھونپڑوں کے اندر
یہ دیکھ کر حیرت ہوتی تھی کہ تنوری روٹیوں کی تھاک لپنے سامنے جملے ہوئے
فول ^{لٹھ} کی ترکاری یا گوشت کے ساتھ کھانے والے کھا رہے ہیں، جن میں ادنیٰ
سلہ سیم کے بیجوں کے ماندہ ایک قسم کو فول کہتے ہیں عرب میں غالب امصار سے دسادر ہوتے ہیں، بکثرت
ان بیجوں کو ترکاری کی شکل میں استعمال کرنے کا رواج دہاں ہے۔"

در بح کے حال (شتریان) اور بار برداری کے کام کرنے والے مزدور بھی تھے «الرزاقي ذو القوۃ المتین» کی رزاقيت کی تجلیاں ان اجارٹنگٹاں میں قدم قدم پر چمک رہی تھیں اور بصیرت کی آنکھوں کو خیرہ کرتی تھیں، واقعہ یہ ہے کہ ہند کے مرغزاروں میں بھی «رزاقيت» کی یہ شان اتنی نمائیاں نہ تھی، جتنی عرب کی ان چیلیں وادیوں میں دیکھی جا رہی تھی، وہی طبقہ جو ہندستان میں ستوا یا بھنے چزوں پر گل وغیرہ کے سوا کچھ نہیں پاتا عرب میں اسی طبقے سے تعلق رکھنے والوں کو روٹیاں بھی با فراط میسر آ رہی تھیں، اور قول کی ترکاری میں بلا مبالغہ یہ عرض کر رہا ہوں کہ ایک اپنے سے کم گھنی اس پر تیسرا ہوانہ نہیں دکھائی دیتا تھا۔

پانی بھی ہر جگہ ملتا جاتا تھا۔ مگر گواراٹی کی کیفیت دور تک عرب کے پانی میں محسوس نہ ہوتی۔ شرب کے نام سے صراحیاں پیش ہوتی تھیں۔ دام ادا کے نوگ پیتے تھے وضو کرتے تھے۔ کہیں کہیں «حب حب» کے شور سے منزل گونج اٹھتی، یہ تربوز کا جدید عربی نام تھا۔

مرا دلاور (ڈرائیور) یا سواؤگ (سواق) ایک مصری مسلمان تھا۔ عربی مکالمہ کی وجہ سے مجھے یا استاد کہتا، اور مسافروں سے کچھ کہنا سننا ہوتا، تو مری طرف رجوع کرتا۔

با وجود بے ہوشی کے اپنے ہوش کا ایک قصہ بھی سنادوں، لاری ایک ہی

تھی، ۲۱ آدمیوں کے سوا بھی کچھ دوسرے لوگ اس میں گھاٹے گئے تھے، چند آدمی میں سے کے تھے اور ایک صاحب نجاب کے، جگہ میں قدرتہ غیر معولی تنگی پیدا ہوتی، فقیر نے عرض کیا کہ آپ لوگ اپنی اپنی نشست پر بیٹھ جائیے بیری پروادا نہ کیجئے۔ میں اپنی جگہ نکال لون گا۔ اطراف کی نشست کا ہوں پرسب بیٹھ گئے۔ یہ میں جو خلا باقی تھا اس میں بسترے وغیرہ ٹھوںس دینے گئے دیوانہ نے عرض کیا کہ بس اسی خلار میں اپنے لئے ملا پسیدا کرتا ہوں۔ چند بستروں کی وجہ سے کافی گرازگہے کی کیفیت اس میں پیدا ہو گئی تھی، بندہ اسی پر بیٹھ گیا۔ جس کے لئے لاری میں کوئی مستقل جگہ نہ تھی۔ اب ایک ایسی جگہ پر قابلِ حق تھا کہ گویا بڑے ہوئے گرے پر بیٹھا ہوا ہے، جی چاہتا تو اسی پر لیٹ بھی جاتا۔ بعضوں نے چاہا کہ مستقل جگہ جس پر وہ قابلِ بعض ہو چکے تھے اس سے اس غیر مستقل جگہ کو بد لیں۔ لیکن ”سبتک بھا عکاشہ“ اور ”منی مناخ من سبتو“ کے اصول پر انکار کر دیا گیا۔

راستہ میں ایک دو جگہ۔ خفیت سی ناگواریوں کے واقعات بھی شاید

لہیز، کے ان مسلمانوں کی شکل و صورت بہت کچھ ان ہندی مسلمانوں سے ملتی جلتی تھی، جو اس علاقے میں پارچہ سازی کا کام کرتے ہیں خیال گزرا کہ عربی نژاد ہونے کا دعویٰ ہندی پارچہ باfon کی طرف سے جو کیا جاتا ہے غالباً بے بنیاد دعویٰ نہیں ہے۔

پیش آئے جو یاد نہیں رہے۔ اور نہ ان کو یاد رکھنا چاہیے۔ شاید بیر حسانی جو غالباً میدان بدربہی کے قریب کوئی منزل ہے، وہاں تک تو سنگستان اور کبھی کبھی ریگستان سے گزرتے رہے۔

مگر یہاں سے گذرنے کے بعد اب نہیں کہہ سکتا کہ کتنی دیر بعد اچانک گرد و نواح میں تدریجی طور پر تبدیلی محسوس ہوئی پہلے ایسے میدانی علاقے مل رہے تھے جن کی چاروں طرف خشک چٹیل پہاڑیاں پھیلی ہوئی تھیں، لگر بجھ پہاڑیاں ہیں۔ عقیدت کی آنکھوں کے سواب بھی ان سے معلوم ہوتا تھا کہ نور ابل رہا ہے پہاڑوں کے درمیان رہنے کا عادی زمانہ سے ہوں۔ خصوصاً دن کے قیام کے بعد تو ہم بھی ایک قسم کے پہاڑی آدمی بن کے رہ گئے تھے۔ راجپوتانے میں بھی آٹھوں سال پہاڑوں ہی میں گزرے تھے لیکن وادیٰ غیر ذی زرع کی ان چٹیل پہاڑیوں کا رنگ ہی زلال تھا، پھر اسی کے ساتھ حدیثوں کے وہ سارے نقاومات اور ان کے ارتسامات دماغ میں الجھرتے چلے جاتے تھے جن کا عرب کے اسی کوہستانی علاقے سے عموماً تعلق ہے محسوس ہوتا کہ شاید اسی پہاڑی پر گور خرکی وہ ٹولیاں حضرت ابو قتادہ الصاری کو نظر آئی ہوں گی، جن کا پیچا کر کے نیزے سے ایک گور خر کا شکار کیا۔ اور رسول اللہ صلی اللہ علیہ وسلم کے لئے ایک ران چھپائی تھی، یہ اور اسی قسم کے بیسیوں واقعات تحت الشعور سے نکلنکل کر شعور کی سطح پر مسلسل تیرتے

ابھرتے اور ڈوبتے۔

ہاں! تو اچانک رت بدل گئی، بجائے دور کے پھارٹ کچھ زیادہ قریب نظر آنے لگے اور جیسیل میدانوں کی جگہ اب ایسی وادیاں سامنے آ رہی تھیں جن میں بڑے بڑے تناؤ و درختوں کا پھر بھی پتہ نہ تھا۔ لیکن باریک باریک پیسوں ولے مغیلانی قسم کے چھوٹے چھوٹے درخت اور اہر اہر گھاس بھی نظر آنے لگی، جن میں بھیڑوں اور مینڈھوں، بکروں کے گلے چرتے دکھانی دیتے تھے۔ چرانے والی عموماً ان کی عورتیں تھیں، جن کا لباس سیاہ تھا، اور سر سے پاؤں تک کپڑوں میں ہر ایک کا جنم ممکن طور پر ڈھکا ہوا تھا۔ بعض مقامات پر بعض معمر اور ادھیر طعم کی عورتیں انڈوں کے ساتھ بھی لاری کے سامنے بیچنے کے لئے کھڑی ہو جاتیں، ان کا لباس بھی ممکن تھا، عرب کی غربت و افلas کے عام چرچوں کے مقابلہ میں صحرا فی اور بیانی باشندوں کی غذائی اور بیاسی نوعیت کے متعلق میرے یہ مشاہدے باعث حیرت بننے ہوتے تھے، اگرچہ بعض آبادیوں اور منزلوں میں جہاں لاری کسی وجہ سے ٹھہر جاتی یہ تاشا بھی دیکھنا پڑتا کہ چھوٹے چھوٹے پچے اور زچھیاں لاری کو گھیر کر "یا الحاج بخشش هات ما فی المکیس" (یعنی حاجی بخشش عطا کرو، تمہاری جیب میں جو کچھ ہے اسے حوالا کر دو) ایک خاص نغمہ کے ساتھ گاتے اور لاری کا پچھا بھی کرتے، لیکن بجائے غربت کے زیادہ تر بچوں کے اس عام

طریقہ کار میں مجھے عادت کی تاثیری کیفیت محسوس ہوتی تھی۔

لاری اسی حال میں بڑھی چلی جا رہی تھی، پہاڑیاں قریب سے قریب تر چلی آتی تھیں، اب قرب کا نتیجہ تھایا واقعہ بھی یہی تھا کہ پہاڑیاں بھی ان پہاڑیوں کی ترقی پر یعنی، تا اینکہ اوپنے اوپنے بلند پہاڑوں کے دروں میں لاری داخل ہوئی، کہیں کہیں چٹانوں پر تیز جیسے جانور بھی نظر آتے۔ خیال گزرا کہ ”قطا“ شاید یہی ہے جس کا ذکر کتابوں میں کیا گیا ہے، کہیں کہیں جنگل کبوتر کے جوڑ لے بھی دکھائی دیتے۔

بیس سال سے زیادہ مدت سفر پر گزر چکی ہے اور مولانا عبد الماجد کی ”سفرنامہ حجاز“ نامی کتاب بھی سال منتهی نہیں ہے اس لئے مقامات کے نام اور ان کی ترتیب مکانی بھی صحیح طور پر یاد نہیں ہے۔ اتنا خیال آتا ہے کہ مسیجد نامی منزل جہاں سعودی شرطہ کا مستقر (پولیس اسٹیشن) بھی تھا اس منزل تک پہنچنے کے بعد اپنے آپ کو ہم لوگوں نے سبزہ زاروں کے درمیان پایا۔ پہاڑ بھی کلیتہ چھیل اور نباتاتی وجود سے خالی نہ تھے، مگر پانی کی کیفیت میں غالباً مسیجد تک کسی قسم کی تبدیلی محسوس نہ ہوئی کہاچانکہ وہاں پہلی دفعہ ایسا پانی پینے کے لئے ملا کہ آج تک اس کی لذت اور جنکی کاخیال سرخوش ہے وہاں کچھ کھجور بھی ملے، جو کافی لذیذ تھے۔ حالانکہ برصغیر سے تازہ کھجوروں کا یہ موسم نہ تھا، اس موسم کی آرزو ہی دل میں رہ گئی۔

مگر یہ سب کچھ باہر میں ہو رہا تھا، اندر کس حال میں تھا، الفاظ اس کے اظہار سے قامر ہیں۔ رابع جس کا قدیم نام مجھے تھا اس منزل کی وہ بات دماغ سے نہیں نکلتی، تھوڑی دری کئے یہاں بھی لاری ٹھہرا تی گئی تھی، لوگ اتر کر ادھر پہنچنے لگے۔ اس فقیر نے ان جھونپڑوں کے پیچے اس وقت ایک کافی معترسفید ریش بزرگ کو اس حال میں پایا کہ دونوں ہاتھوں کو پھیلا کر وجد کے عالم میں کچھ اس قسم کے احساس کا اظہار فرمائے ہیں کہ وہ کہاں میں اور کہاں رابع کی منزل کہاں سے کس جگہ لا یا گیا ہوں

وہ استغراق کے حال میں جhom رہے تھے دل سے باتیں کر رہے تھے میری آہست پا کر سمٹ گئے، ان کا یہ حال تو دیکھا گیا ورنہ سچ پوچھتے تو قافلہ کے اکثر و بیشتر رفقاء کے باطن کا حال یہی تھا۔ دنیا کی تمام نعمتوں میں جن دو نعمتوں کو بعض دینے والے نے سب سے طبعی نعمتیں قرار دیا ہے، آج ہی دو نعمتوں

عہ یہ بزرگ مولانا عبد الباری صاحب کے والد صاحب قبلہ تھے جواب دوسرے عالم میں ہیں۔
لہ شیخ محثث دہلوی نے اخبار الاحیا میں سید صدیق الدین بخاری کا قول نقل کیا ہے۔ ”ونعمت در عالم بالفعل موجودست کر فوق جميع نعمتاً ساست و لیکن مردم قدر انان نعمت نمی شناسند و بدان پنی برند۔۔۔ یک آن کہ وجود بارک محمد مصطفیٰ صلی اللہ علیہ وسلم بصفت حیات در مدینہ موجودست“ یہ سچی نعمت ہوئی اور وہی
نعمت یہ ہے کہ قرآن مجید کے کلام پر ردگار است و ملے سمجھانے تعالیٰ لے داسطربداں تسلیم“ (ص ۱۵) اخبار الاحیا

میں سے ایک نعمت یعنی " وجود مبارک محمد مصطفیٰ صلی اللہ علیہ وسلم بصفت
حیات درمدینہ موجودست ۔"

ان کے آغوش میں آرہی تھی، جنہوں نے نہیں مانا ہے ان جھٹلانے والوں سے تو بحث ہی نہیں، مگر جو ان چکے ہیں وہ بہر حال یہی یقین رکھتے ہیں اور یہی یقین ان میں پیدا کیا گیا ہے کہ ذاتِ الموت کی منزل سے گزرنے کے باوجود الموت کا اثر صرف اسی قدر ہے کہ اکل و شرب جیسی جسمانی ضرورتوں سے بے نیاز ہو کر "الرفیق الاعلیٰ" کی زندگی پیغمبر گذار رہے ہیں اور پیغمبر تو خیر پیغمبر ہی ہیں، الموت کا یہ مطلب کہ احساسات سے مرنے والے محروم ہو جائیں یا ان لوگوں کا خیال ہے جن کو موت کے عکھنے کا تجربہ نہیں ہوا ہے، تجربے کے بغیر بے جانے اپنے اندر ایک ایسا فیصلہ رکھتے ہیں جس کی بنیاد قطعاً کسی علم پر نہیں بلکہ جمل اور صرف جمل پر قائم ہے، قرآن میں شاید اسی قسم کے غلط غیر استحقاقی فیصلہ کرنے والوں کے متعلق فرمایا گیا ہے کہ مرنے کے بعد بھی اپنے حساسات کو زندہ پاتے ہوئے وہ آرزو کریں گے کہ:-

یا لیستَنیْ گُنْتُ تُرَا بَاءُ
کاش! میں (جیسا کہ سوچا کرتا تھا) خاک

ہوتا (یعنی احساسات سے مرنے کے

(النباً)
بعد محروم ہو جاتا)

لہ سورة النبأ کے آخر میں فرمایا ہے کہ "أَنَا آنذر رَبِّكُمْ عَذَابًا قَرِيبًا يَوْمَ يَنْظُرُ الْمَرءَ إِذَا قَطَّعَ غُورَيْنَ

بہر حال جو پیغمبر نہیں ہیں جب موت ان کو بھی تراپ یا خاک بن کر نہیں
 چھوڑ دیتی تو نبوت و رسالت کے عالی مقامات سے جو سرفراز ہیں، ان کے
 متعلق جو یہ سوچتے ہیں کہ "خاک کے ڈھیر" کے سوا ان کی قبروں میں بھی کچھ
 نہیں ہوتا، ان کی سمجھ پر خاک پر گئی ہے اس کے سوا اور کیا کہا جائے؟ عام
 مسلمانوں کے قبور پر ہمیں حکم دیا گیا ہے کہ ان کو سلام کریں اور ان سے اس قسم
 کی باتیں کریں کہ "آپ ہم سے پہلے چلے گئے، ہم بھی آپ کے پیچے پیچے
 آ رہے ہیں اللہ آپ کی کمزوریوں سے درگذر فرماتے، وغیرہ وغیرہ" تو کوئی
 دبھر ہو سکتی ہے کہ جن پیغمبر کو قرآن میں یہ حکم دیا گیا ہے کہ "میری آیتوں
 کے مانندے والے تمہارے پاس جب آئیں، تو ان کو" سلام علیکم" کہو،

(البیهقی حاشیہ متفقون گذشت) ماقدمت یادا، "(ہم تمیں نزدیک والے عذاب سے ڈراہے ہیں جس نہ
 نکھلے گا آدنی ان چیزوں کو جنہیں اس کے دونوں ہاتھوں نے آگے روانہ کیا تھا) العرض بجاۓ عذاب بجیہ
 کے عذاب قریب کی جودھکی دی گئی ہے اور اس کی خصوصیت یہ بتائی گئی ہے کہ لپنے کرنے ہوتے اعمال
 کا شاہد کرایا جائے گا۔ یہ رے خیال میں یہ عذاب قریب عذاب قریب ہے۔ الکافر (ذمانتے والا) اس
 وقت کے ہمارے کاش میں خاک ہوتا (یعنی احساسات اگر ختم ہو جاتے تو جن نظاروں سے وہ دوچار
 ہو رہا ہے نہیں تدھیختا) عذاب قریب کے متعلق یہ نص مریع ہے کہ جھیں نہیں آتا کہ یہ اور کسی
 قسم کی فرائی آیتوں کے بعد بعض لوگوں نے یہ خیال کیسے قائم کر لیا ہے کہ مرنے کے بعد
 مرنے والائی ہو جاتا ہے۔ والقصة بطولہ ۱۷

اور آگاہ کر دو کہ نادانی کی وجہ سے براہی کا ارتکاب جس نے کیا ہے لیکن پھر اس کے بعد پلٹ گیا اور سنور گیا، تو حق تعالیٰ غفور، حسیم ہیں؛ "قرآن کے اس نص قطعی کی یافت کے بعد کوئی وجہ ہو سکتی ہے کہ ہم سلام کی اس دعا کو حاصل کرنے کے لئے وہاں حاضر نہ ہوں جماں حاضر ہونے والوں کو السلام علیکم کہنے کے لئے پیغمبر اپنے خدا کی طرف سے مامور ہوا؟ کچھ بھی ہو، نہ مانے والے جو چاہیں کہیں جو کچھ بھی میں آئے خیالات پکائیں، مگر ہم تو یہی جانتے ہیں کہ محمد نبوبت ہی میں وفات سے پہلے قرآن میں اعلان کر دیا گیا تھا کہ پیغمبر کی موت کو عام لوگوں کی موت پر قیاس نہ کرنا چاہیے ہم دے دیا گیا تھا کہ ان کے ازواج سے وفات کے بعد نکاح کا ارادہ کوئی نہ کرے یہ بھی بتلا دیا گیا تھا کہ پیغمبر کے متрод کہ میں وراشت جاری نہ ہوگی، وفات کے بعد بھی دیکھا جاتا تھا کہ مسجد نبوی کے پڑوس والے دیوار میں کھوٹی ٹھوکتے تو صدیقہ عائش رضی اللہ عنہا کہلا بھیجتیں کہ رسول اللہ صلی اللہ علیہ وسلم کو تکلیف نہ دو، مسجد نبوی میں زور سے گفتگو کرنے والوں کو ٹوکا جاتا، اور یہ کہتے ہوئے ٹوکا جاتا کہ رسول اللہ صلی اللہ علیہ وسلم کی مسجد میں ایسا کرتے ہوئے ملہ "انہ حی فی قبرہ" (یعنی آخرت صلی اللہ علیہ وسلم اپنے روختہ پاک میں زندہ ہیں) والہ لا یبلی جسدہ (اور آپ کا جسم بارک تغیر سے محفوظ ہے) یہ مسلمانوں کے مسلم عقائد ہیں جو قرآن و حدیث اور علی صحابہ رضی بھی ہیں) تفصیل کے لئے بڑی کتابوں کا مطالعہ کیا جائے اور سچ تو یہ ہے (باقی اخلاق صفویہ)

خیر میں مدرسہ کے کن جھگڑوں میں بھنس گیا جن میں بھنس جانے کے بعد اداۃ
بدیی سے بدیی مسائل بھی نظری بن جلتے ہیں۔

فائلہ بیر درویش کے بعد قریب قریب اپنے اوس ان کو چکا تھا، فاصلہ
ختم ہوا رہا تھا، زندگی کی آرزو، سب سے بڑی آرزو ایمان والوں کی پوری
ہو رہی تھی، یا قریب تھا کہ پوری ہوا پنے آپ کو معلوم ہوتا تھا کہ ہر ایک

(حاشیہ صفحہ گذشتہ) کے علاوہ مدرایتوں کے مسلسل شاہدات سے بھی اس کی تصدیق ہمیشہ ہوتی رہی ہے۔
سعید بن المیب ہی کا واقعہ کہ ایام حرمہ میں جب چند دنوں کے لئے مسجد نبوی میں کوئی نماز پڑھنے والا
باتی شرہ رہا تھا، مرف سعید مسجد کے کسی گوشے میں چھپ گئے تھے۔ داری وغیرہ جیسی معتبر کتابوں میں حید
کا یہ بیان منقول ہے کہ تین دن تک وہ پانچوں وقتوں کی نماز اس ہمہ (گنج کی سی آداں) کے سہارا
سے ادا کرتے رہے جو روضہ پاک سے آتی تھی، دوسری کتابوں مثلاً ابو نعیم وغیرہ کی روایت ہے
کہ روضہ پاک سے اذان کی آدا زان کے کان میں آتی تھی، ابن سعد نے بھی طبقات میں اذان قائلی
روایت نقل کی ہے، اسی سلسلے میں نور الدین زنگی غازی کا مشہور تاریخی واقعہ بھی ہے کہ یورپ کے کسی
جیبیت النفس حکمران نے اپنے دونماں ندوں کو مدینہ منورہ اس ناپاک غرض کی تکمیل کے لئے بھیجا
تھا کہ جدبارک کو کسی طرح نکال کر لے آئیں ایک کرہ لے کر اندر سرگ لگاتے ہوئے وہ کام کرہے
تھے کاسی عرصہ میں نور الدین زنگی رحمۃ اللہ علیہ کو روایا میں رسول اللہ صلی اللہ علیہ وسلم کی طرف
سے ایسا ہوا وہ عینہ پہنچے اور مجرموں کو پکڑ لیا اس نو نے اقرار کر لیا۔ مختلف کتابوں میں یہ واقعہ آپ کو مل کتا
ہے اور اس سلسلہ میں تجزیات کی کیا کمی ہے؟!

کھو اچلا جا رہا ہے اچانک اسی حوال میں " مدینۃ النبی " (صلی اللہ علیہ وسلم) کی آواز سواق (ڈرائیور) کی زبان سے نکلی، یکجھے نکل پڑے، جانیں قابل کو معلوم ہو رہا تھا کہ چھوڑ دی گی، بیس سال پتلے کان میں یہ آواز آئی تھی، لیکن اس کی گونج آج بھی تروتازہ ہے۔

ہم میں ہر ایک دوسرے کو شاید بھول گیا " مدینۃ النبی " (صلی اللہ علیہ وسلم) اس کے سوانح اندر ہی میں کچھ باقی تھا اور نہ باہر میں، لاری تیزی کے ساتھ گزرتی جا رہی تھی یہ باہر میں ہو رہا تھا اور اندر میں جذبات کا طوفان تھا، جوابیں رہا تھا۔ اور وہ کا حال معلوم نہیں لیکن اپنے اس احساس کو کیسے چھپاؤں، ایسا معلوم ہوتا تھا کہ وہ بلاں آرہے ہیں، یہ ابوذر جاری ہیں، یہ فاروق عظم ہیں، ادھر حضرت صدیق ہیں (رضی اللہ تعالیٰ عنہم)۔ میں جانتا ہوں کہ یہ دماغی اختلال ہی کا نتیجہ ہو گا مگر مبارک تھا وہ دماغی اختلال جس میں بتلا ہونے والے کے کان میں گزرتی ہوئی لاری میں آواز آئی " الاسلام علیکم مولوی صاحب ! " حضرت بلاں رسول اللہ صلی اللہ علیہ وسلم کے مہماں کے میزان میں ایسا معلوم ہوا کہ کہتے ہوئے گزر گئے، رضی اللہ تعالیٰ عنہ جزوں کی ایسی باتوں کا کہاں تک تذکرہ کیا جائے۔

واقعہ یہ ہے کہ باب الغیریہ کب آیا، لاری سے لوگ کس وقت اترے کیسے اترے، گھوڑے کی گاڑی، عربہ میں کب سوار ہوتے، ہوئے تو یہ

سائے واقعات ہم چل بھی رہے تھے پھر بھی رہے تھے یہیں جسم
چلتا تھا، ٹانگیں پھر رہی تھیں مگر ان کا چلانے والا حاسہ غائب تھا۔
شاید سیدنا حضرت مولانا حسین احمد الدین مظلہ العالی کے برادر محترم حضرت
مولانا سید احمد رحمۃ اللہ علیہ ہماجر مدینہ ”باب عنبریہ“ (جومدینہ منورہ کا
مرحوم حجاز رویے کا استیشن تھا) وہاں تک تشریف لائے تھے، ان کو اطلاع
دے دی گئی تھی، اور ایک قدیم مدنی دوست لطفی صاحب مرحوم بھی اپنے
خوبصورت شامی چہرے کے ساتھ دیو اون کو لینے کے لئے اس مقام تک آئے
تھے۔

”ولے بندش“ کی شکل میں النبی صلی اللہ علیہ وسلم کے ”مدینہ میں پنچاڑیے“ کے،
لکھاڑا حاسب غائب ہو چکا تھا، جس نے جو کچھ کہا ہی کرتے جلتے تھے، غسل کا
حکم دیا گیا۔ کپڑے برداشتے گئے اور اب ایک سیاہ کار، سیاہ بخت، سیاہ عمل بھلکن
تاریئی صرف سیاہی کو گھٹیتے ہوتے اس دربار کی طرف لوگ لے جا رہے تھے۔ جس
دربار تک سانی کا خیال بھی اس سراسرخم و گندگی کے لئے ناقابل برداشت تھا آج وی
گھبٹا جا رہا تھا، اور لایا جا رہا تھا، بیعت کے بعد عہد کا توڑنے والا مجرم اپنے آفَا کے
آستانے کی طرف ڈھکیلا جا رہا تھا، بس اتنا ہوش تھا کہ ہوش باقی نہیں رہا ہے ہعلم یا مزدور
کے نام سے کوئی صاحب نہ تھے۔ ہاتھ کپڑے ہوئے تھے۔ وہ کچھ کہتے جلتے تھے آنسوؤں
کی موسلا دھار بارش سے بند آنکھوں نے اس کا موقع باقی نہ رکھا تھا کہ کہاں ہوں،

آگے کیا ہے کی خبر ہو۔ کان میں معلم کے فقرے اور دہ بھی نہیں معلوم پورے
آتے بھی تھے یا نہیں مگر زبان ان ہی فقردوں کو دہرا رہی تھی، معلم کتنے
تھے کہ "سلام پڑھو، کن کو سلام کروں، آنکھوں میں اس کی قوت بھی باقی
رہی ہے جو کسی طرف لٹھے، چیخ تھی پکار تھی، گریہ تھا، بکار تھا، بے ہوشی
تھی، بڑھا سی تھی، کیا عہد کیا تھا عہد کرنے والے نے مگر کیا کیا سے
چ گونہ سرزنجالت برادرم برداشت
کہ خدمت بسزا برنسیا ماز دستم

جانب، شرم، نذامت" لے اللہ کے رسول اے عالیین کی رحمت
ڈھانک لے اس کی سیاہیوں کو جس میں سیاہی اور تاریکی کے سوا کچھ نہیں ہے،
ہوں سیاہ کا درمے عیب کھلے جلتے ہیں مکمل والے مجھے مکمل میں جھپالے آجائے
ناز کا وقت بھی شاید قریب تھا۔ سب جہاں کھڑے ہوتے وہیں ہوش
باختہ بھی کھڑا تھا۔ یہ کیا ہوا میں کہاں لا یا گیا، کیجھ پھٹ جائے گا، روح
نکل جائے گی، ہم کس حال میں آتے کیا ساتھ لائے۔ صرف پاپ، صرف
گندگی، صرف آلو دگی، سب باہر ہوتے۔ ان کے ساتھ باہر ہوتے۔
آتے تھے جاتے تھے، لیکن چوبیس گھنٹوں تک کچھ پتہ نہ چلا کہ کہاں آ
رہے ہیں کہاں جا رہے ہیں۔ نمازیں بھی ہوتی تھیں، کہاں بھی کھایا جاتا
تھا، شاید ملنے والوں سے کچھ باتیں بھی ہوتی تھیں، لیکن چوبیس گھنٹوں تک،

کرنے والے کو خود اپنے ان کاموں کا صحیح احساس نہ تھا۔ سب کرتے تھے وہ بھی کرتا تھا۔

مگر جیسے جیسے وقت گزرتا گیا، سکینت کا نزول قلب پر شروع ہوا، خود تو یا پیدا ہوتی، مگر ہمت پیدا کرائی گئی، اور اب آنکھوں کھلی، ہم بھجو رکے تنوں پر کھڑی ہوئی اس مسجد کو ڈھونڈ رہے تھے جس کی چھوٹی بھجو رکے پتوں اور شاخوں سے کی گئی تھی، جہاں کے رسول غربیوں کے مجا، تمیوں کے ماوی کا دو لفانہ دہ کماں ہے جس کے چھپر سے کھڑے ہونے والا سر چھپا جاتا تھا، جس کی دیوار بھجو رکی چھڑیوں پر مٹی لپیٹ کر بنائی گئی تھی، ابوالیوب انصاری کا وہ مکان کہا ہے جو ہجرت کے بعد پہلی قدوگاہ اس آبادی میں تھی۔ ڈھونڈ رہتا تھا۔ اس کی گلیوں میں حسن کو حسین کو سید الشهداء حمزہ کو، اہمات المؤمنین صدیقہ عائشہ، حفصہ، یمینہ، صفیہ اپنی ماوں کے محل سراؤں کو اور امام حرام بنت مخان کا ابوہریرہ اور ابن عمر، ابن مسعود کو ابوسعید خدری کو انس بن مالک کو، اور کیا کیا بتاؤں کہ کن کن کو، رضی اللہ تعالیٰ عنہم اور ان کے گھروں کو، مگر وہ مسجد ہی تھی اور نہ وہ مکانات، نہ ان کے رہنے والے معلوم ہوا کہ انصاری صحابیوں کا کوئی خاندان اب مدینہ میں نہیں پایا جاتا، زانصاریوں ہی کا کوئی خاندان تھا اور نہ عماجرین کا۔

زمانہ تیرہ سو سال آگئے نکل چکا تھا، عبدالجید خلیفہ برک کی بنائی ہوئی ایک شاندار مسجد کا نام اب سجد نبوی ہے۔ دیکھا کہ قدم قدم پر طلاقی حروف میں بہترین

کتبے مسجد کی دیوار پر ثبت ہیں۔ سنا کہ اب تو کچھ بھی نہیں ہے۔ شریف جانکی بغاۃ کے زمانہ میں جواہرات کا جو ذخیرہ تھا اسے ترک ساتھ لے گئے وہی چیزوں کی گئی ہیں جنہیں نہیں لے جاسکتے تھے۔ جن میں ان ہی کے عمد کا قائم گیا ہوا ایک فرسودہ ڈائناہو (برتنی چرخ) بھی تھا، جس سے تھوڑی بہت روشنی مسجد نبوی کے لئے ہمیا ہوتی تھی کسی صاحب دل نے یہ بھی کہا کہ ترکوں کی ان الوالعزمیوں نے جو مدینہ قدیم کو مدینہ جدید بنانے کے لئے کر رہے تھے ان غربیوں کو یہاں نکلوادیا۔ انہوں نے مسجد نبوی کے اطراف کے مکاؤں کو لے کر ارادہ کیا تھا کہ ایک اپ ٹو ڈیٹ گارڈن (عصری بلاغ) اس کے ارد گر بنادیا جائے۔ ججاز ریلوے کے کھل جلنے کے بعد شام سے مدینہ ایسی چیزیں دساو رہنے لگیں؛ جو یہاں سے نکلنے کے تیرہ سو سال بعد یہاں واپس ہوئی تھیں۔

جدید نوعیت کا ایک رستوران دارالمسترت نامی جس سے وہ سب کچھ ملنے لگا تھا، جو شام کے انگوروں سے تیار ہوتا تھا۔ باب العبریہ کے قریب ججاز ریلوے اسٹیشن کے سامنے "مدینہ یونیورسٹی" کی داغ بیل بھی پڑھکی تھی، دیواریں یونیورسٹی کی عمارت کی کچھ اور بھی آچکی تھیں، کہ مدینہ منورہ کے تین رجفوں (زلزالوں) میں سے ایک رجفہ آیا۔ جنگ عظیم جہنمی کے ملکے شروع ہوئی۔ اور اثر اس کا ججاز کے اس شہر پر پڑا۔ جسے ترک ایک یورپین شہر کا قابل عطا کرنا چاہتے تھے۔ ایک لاکھ میں ہزار کی آبادی اس رجفہ کے بعد اس زمانے میں

پندرہ بیس ہزار تک گر کر ہنچ چکی تھی، اور یہ قصہ تو بعد کا ہے ورنہ حرم فروش شیخ حرم کے نماذیں تو گنتی یا گنتی کے چند نفوس کے سوا مدینہ منورہ میں کوئی باقی نہ رہا تھا۔ بڑا ہی نہ رہا گداز عبرت آموز نظر تھا کہ یونیورسٹی بننے والی عمارت مدینہ والوں کا "حشر لئے" بنا ہوا تھا اور چھ سو میل لمبی لائن پر چلنے والی ریل گاری کے ڈبے اسی باب العبری کے آس پاس مرے ہوئے بھینسوں کی لاشوں کی طرح پڑے ہوئے تھے! الحمد للہ کہ "سکینت" کے یہ ایام ایک مدینہ سے زیادہ میسر کے سہ

کام دل حاصل دایام بکام است امروز

چشم بر روتے نگار لب بکام است امروز

اور وہ کا حال معلوم نہیں مگر جو دیوانہ تھا وہ اسی نئے مدینہ میں پرانے مدینہ کو تلاش کرتا رہتا تھا یہ نئے مدینہ کے آباد کاروں سے بھی ملتا جلتا تھا وہ بڑے اچھے لوگ تھے عموماً عوامیں کرتے تھے مگر اپنا دل اس نئی آبادی میں پرانے مدینہ کے پرانے باشندوں کو ٹھوٹھونڈھتا تھا۔ اتفاقاً مدینہ کے ایک مورخ بھی مہربان ہو گئے۔ حکمت عارف بیک کے کتب خلنسے کے مہتمم صاحب، جدید مدینہ سے زیادہ ان کی دلچسپیوں کا مخوب بھی قدیم مدینہ ہی تھا، ان کے طفیل میں سقیفہ بنی ساعدہ، یہ رضا، العوامی بنی نضیر و بنی قریظہ، کی گڑھیوں کے آثار اور اسی قسم کے بیسیوں مقامات کا پتہ چلا۔

حضرت مولانا سید احمد مہاجر رحمۃ اللہ علیہ کا مدرسہ الشرعیہ و حضرت کا دولت خا

سب سے بڑا مدنی اور ملجا تھا۔ ہر زد رت وہیں سے پوری ہوتی تھی حضرت والا نے مدینہ منورہ کے غالباً مشرقی سمت میں ایک میدانی زمین کو قابل کاشت بنانے کے لئے طریقہ صدیوں کے بعد اس شہر میں مرچ کیا تھا۔ مدینہ والے حرث سے قطعًا نا آشنا ہو چکے تھے۔ ان کا سرما یہ میشت قیصر کے شرکی دہ دکانیں تھیں جو النبی کے شہر پر کتی سو سال پلے وقف ہو چکی تھیں، یا ارض فرعون مصر کا پانچواں حصہ جو حرمین پر وقف تھا۔ شاید بیل اور ہل پران کی نظر بھی نہیں پڑی تھی، بھجور کے باغوں کے لئے کہاں اور پچھاڑوں کی کھدائی کافی تھی مگر مولانا نے بیل بھی خدے منگوائے، ایشیا کو چک کے ایک ترک کو ملازم رکھا جو زراعت کا ماہر تھا، ایک قدیم کنوں جو اس علاقے میں تھا اس کو صاف کرایا گیا۔ اونٹوں سے چرس کشی کا کام لیا جاتا تھا۔ اپنا پشتی نی پیشہ زراعت ہی تھا اور اب بھی ہے، اس مناسبت سے عمر کے بعد عموماً حضرت والا کی اس جدید کاشت کی طرف چلا جاتا اور مدینہ کے ان میدانوں میں ان ہی چیزوں کو ڈھونڈتا پھر تاجس کے ڈھونڈنے کے سوا مومن کا کوئی دوسرا ذیز مشخص نہیں۔

لے تاریخوں میں لکھا ہے کہ سلطان محمد فاتح جس نے کل ۲۲ سال کی عمر میں قسطنطینیہ قبیلہ کے شہر کو فتح کیا تھا۔ فتح کے ساتھ ہی شہر میں جس وقت داخل ہوا تو بیلا فقرہ اس کی زبان پر یہی جاری ہوا کہ قیصر کے شہر کو نبی کے شہر پر میں نے وقف کر دیا۔^۲

نہیں ہو سکتا، اسی عرصے میں قبائلی مسجد کی حاضری کی سعادت بھی کبھی تنہا کبھی رفقا کے ساتھ میسر آئی، تنہائی کی سیر کا وہ لطف، اس لطف کے مزدوں سے اب بھی دل لذت گیر رہتا ہے۔ راستے کھجوروں کے ہرے بھرے باغوں سے آراستہ تھا۔ باغوں میں کھجوروں کے سوا انار، انگور کے درخت اور بیلیں بھی نظر آئیں، طرح طرح کے پرندے درختوں پر چھپتے، کبھی کبھی پانی کے گڑھے کے کنکے لگائے بھی اڑتے ہوئے دکھائی دیئے، کہیں فاختہ پر بھی نظر پڑتی، بیر اریں پر چوس چلتا رہتا۔ شفاف پانی نالیوں میں بہتار ہتا، اریں کے من پر بیٹھ کر پاؤں لشکاتا۔ بیتے ہوئے دنوں کو یاد کرتا، انی دنوں کو جو اس دنیا میں واپس نہ آئیں گے۔

ایک ہفتہ کے بعد ہی دل کی کیفیت یہ ہو گئی، کہ مدینہ کے سوا کچھ یاد نہیں رہا۔ ہندوستان کے اعز ار واقر بار جامعہ عثمانیہ کی پروفیسری، ہر چیز دماغ سے نکل گئی، یہ قطعی فیصلہ دل کا ہوا، زبان کا ہوا۔ ذائقہ کا ہوا، کہ جو پانی یہاں پینے کے لئے مل رہا ہے، نہ پہلے کبھی کسی ملک میں بلا تھا اور نہ آئندہ ملے گا، نہ اتنا میں نہ سواد ماحول نہ یہ رعنائیاں، یہ زیبائیاں کہیں اور میسر آئیں گی، نیند جیسی وہاں آتی ہے کہیں نہیں آتی، سرود و شاطے دل جتنا ب ریز ہوا۔ کبھی نہیں ہوا، دوسروں سے پوچھتا تھا تو وہ بھی یہی کہتے تھے۔ جنت میں داخل ہو جانے کے بعد اس سے باہر ہونے کی حماقت میں کون بتلا

ہرگا دل اس سوال کو اٹھاتا اور اس ارادہ میں بخنگی ہوتی چلی گئی، کہ جب رفقار جانے لگیں گے تو رفاقت سے وقت پرانکار کر دوں گا۔ پہلے پندرہ روز تک، اس خیال کا سلطہ رہا۔ اس کے بعد کیا ہوا۔ بہت سی نافتنی کو گفتني بنلنے کے ارادے کے باوجود اس کو نافتنہ ہی رہنے دیا جائے تو بتر ہے۔

بِمُسْتَوْرٍ أَنْجَوْا سَرَاسْتَيْ

حدیث جان بپرس از نقش دیوار

ہاں! اس عرصے میں " سعودی عرب " کے بادشاہ جو اس وقت اس ملک کے لئے نئے بادشاہ تھے " بار ادہ حج " ریاض سے مدینہ منورہ بھی پہنچے، مولانا عبدالمadj جو باوجود سب کچھ ہونے کے کم ازکم اس وقت تک اپنے ساتھ اخبار کے ایڈیٹر ہونے کی حیثیت رکھتے تھے، ان کا خیال ہوا کہ عرب کے اس حدید حکمران سے ملاقات کرتی چلے ہیں۔ امیر مدینہ سے مل کر بات طے ہوئی۔ ترجمانی کے لئے اپنے ساتھ اس فقیر کو بھی ہر کابی کا حکم مولانا کی طرف سے دیا گیا۔ حکم کی تعییل کی گئی۔

کرسیوں اور صوفوں کی طویل قطار تھی، جس پر بجدی عقال باندھے گوئت کے حکام بیٹھے تھے، ان میں " بادشاہ " کون ہے اس کی تمیز سخت دشوار تھی، وہی سرخ دھاگوں والا رومال اور سیاہ بالوں والی عقال سب کے سروں پر تھا، مولانا عبدالماجد صاحب حسب وعدہ پہلے امیر مدینہ سے ملے اور خواہش ظاہر کی کہ

بادشاہ سے وہی تعارف کرایں۔ مگر معلوم ہوا کہ امیر صاحب پر بے بسی ظاری
ہے، گھبرائے گھبرائے سے ہیں، تب فقیر نے دraj احصار سے کام لیا، قطار
پر نظر کی ایک عمر آدمی تصویریوں سے جس کی صورت کچھ پہچانی سی تھی، اور ان کے
صوفے پر دایس بائیس دو تکیے پڑے ہوتے تھے، یہی شاید سب سے بڑی
امتیازی علامت بادشاہ کی تھی، الفرض اسی کی طرف بڑھ کر فقیر نے سلام
عرض کیا، مصافحہ کے لئے ہاتھ بڑھایا، بادشاہ صوفے سے ہاتھ کھڑے ہوئے
سلام کا جواب دیتے ہوئے مصافحہ کیا۔ پوچھا کہ کہاں کے ہو؟ بتایا گیا، اور
ساتھ ہی مولانا عبدالمadjد کا ان الفاظ کے ساتھ تعارف کرایا گیا کہ یہ ایک خبار
کے مدیر ہیں آپ سے کچھ باتیں کرنا چاہتے ہیں۔ اس پر بادشاہ نے کہا کہ ضروریں
ان سے باتیں کروں گا، مگر اس کے لئے اس مجلس کا موقعہ مناسب نہ ہو گا آپ
لوگ کل دارالامارہ میں ۸ بجے صبح کو ملیے۔ اسی پر گفتگو ختم ہو گئی۔ کل کا وعدہ
لے کر واپس ہوئے، دن تو خیر گز رگیا۔ مگر جوں ہی خواب گاہ میں لیٹا، خیالات کا
پہنچ شروع ہوا پوچھنے والا تو نظر نہیں آتا تھا، لیکن پوچھا جا رہا تھا کہ تم کیا
یہاں سلاطین اور حکام سے ملنے آتے تھے۔ کیا بادشاہوں کی دنیا میں کمی ہے، جمال
تم رہتے ہو، دہاں کے بادشاہ سے تو تم کبھی ملنے نہیں، لیکن یہاں اگر تم نے
ملے یعنی حضور نظام سے ملازمت کی تھیں سالہ درت میں خصوصی ملاقات کا موقعہ کبھی پیدا نہیں کیا گیا، البتہ
سالگرہ وغیرہ خاص حشیش کے دنوں میں دوسرا نوکر دن کے ساتھ پیش کیا نہ رکے لئے حاضری ہو جاتی تھی۔

یہ کیا حرکت کی، پھر اب کیا کروں، وعدہ ہو چکا ہے، مولانا عبدالمadj چھوڑ یہنگے
نہیں، رات آنکھوں انکھوں میں کٹ گئی کرو ٹوں پر کرو ٹین بدل تارہ، صبح ہوتی نہ
کے بعد مولانا کی قیام گاہ پر حاضر ہوا دیکھا بخار میں مبتلا ہیں، آج کا بخار میسے
لئے موجب شکر بن گیا! اسی وقت ایک مختصر سار قدم امیر صاحب مدینہ کی خدمت
میں لکھ کر بھیج دیا گیا کہ اخبار کے جن مدیر صاحب کے لئے وقت ملاقات جلالۃ
الملک نے مقرر فرمایا تھا، الفاظاً ان کو بخار آگیا ہے اس لئے حاضری سے محذوڑیں
جواب آیا کہ اچھا اس وقت تو مذکور مغلہ جا رہے ہیں سچ کے بعد وہیں ملاقات
ہو گی۔ قصہ ختم ہو گیا اور بحمد اللہ ہمیشہ کے لئے ختم ہو گیا۔ تیس دن سے اس
زادہ مدت میں بیسیوں واقعات پیش آئے جن کا ذکر موجب تطویل اور غیر
ضروری بھی ہے۔ زیادہ اثر جدید مدینہ کے جدید باشندوں کی نہان نوازوں
کا تھا، عکوٰ مسلم دنوں کے پیٹ میں پلاو لپکا یا جاتا تھا، جس میں علاوہ دوسری
چیزوں کے بھنے ہوئے بادام اور خم خیار بھی ہوتے تھے اس کھلنے کا نام شاڑ کوڑی
تھا، بعض شامی کھلنے بہت لزیب تھے، گوشت تو سچ پوچھتے تو صرف دنوں ہی کا
ہوتا ہے، بافرات مختلف شکلوں میں پیش ہوتا تھا، دودھ کی بھی کمی محسوس نہ ہوئی۔
تقرباً ہر اچھے گھر نے میں بکریاں پلی ہوتی تھیں، دیکھنے میں دلبی پستی بیکنیر
ڈیڑھ سیر سے معلوم ہوا کہ کم دودھ نہیں دیتی ہیں، بر سیم ایک قسم کا ہر اچارہ
ہے، جس کی کاشت کھجور کے باغوں میں بکرث مرفنج ہے، علی الصباح

خلوی لوگ گدھوں پر اسی برسیم کو کاٹ کر شرمی لاتے اور بطور تاب
کے گھروں میں ایک دو بوجھے اس کے ڈالتے جاتے، پانی عموماً جبشن عورتوں
کو دیکھا کہ قیام گا ہوں کوہنچاتی ہیں۔ کپڑوں کو دھونے کا نظم اس شہر میں لمحپ
تھا۔ بیویوں پر کھانے پکانے کا بارکم ڈالا جاتا ہے، روٹیاں بازار میں لپکوانی
جاتی ہیں، صرف سالن لو ہے کے چولموں پر لپکایا جاتا ہے مکان کے کسی گوشے
میں کھدکھد ہوتا رہتا ہے، اسی لئے مدینہ کے مکانات بڑے صاف و پاک تھے
معلوم ہوتے ہیں عورتوں کا وقت بہت بچتا ہے، اسی میں اپنے شوہروں اور
بچوں کے کپڑے وہ دھولیتی ہیں اور خوب اچھا صوتی ہیں، ہر گھر میں معلوم
ہوا کہ استری کا سامان بھی لازمی طور پر رہتا ہے یہ بیوی پرالزام ہوتا ہے
اگر شوہر کے کپڑے ناصاف یاد اع دھے والے ہوں، فرض ہے کہ باہر
نکلنے سے پہلے اپنے خاوند کے بیاس جو تے وغیرہ کو بیوی دیکھ لے، پالش
کی ضرورت ہو تو پاش کر دے گہوہ باشا ہی (چلتے) کا دور توہر وقت
چلتا رہتا ہے، لیکن اصلی کھانا اس زمانے میں دیکھا کہ عموماً عصر و مغرب کے بعد
لوگ کھلتے ہیں درمیان میں بلکہ چھلکے ناشتوں سے کام نکال لیا جاتا ہے۔

لئے کھجوروں کی کاشت اور ان کے باغوں کی نگرانی کرنے والوں کو محلوی کہتے ہیں۔ امامیہ فرقہ
کے لوگوں کو مدینہ کی شرمی آبادی میں جگہ نہیں ملتی تھی لخلوں میں ٹھہر نے لگے ان ہی کا اثرات
سے عموماً پیشیدہ ہو گئے ہیں اپنے آپ کو جغری کہتے ہیں۔

دعوت کرنے والے بزرگوں کے متعلق عموماً دیکھا کہ باہر سے آنے والے
زارین دعوت کے بعد ان کے ساتھ مخفی طور پر کچھ حسن سلوک بھی کرتے ہیں۔ اچھی بات
معلوم ہوتی، مگر ایک دفعہ سخت ذلت بھی اٹھانی پڑی، مسجد نبوی کے باب مجیدی
پر ایک مکتب خانہ تھا، ایک صاحب معلم الصبیانی کا کام انجام دیتے تھے، ان
سے تعلق پیدا ہوا، دعوت پر مضر ہوتے، قبول کی گئی، فارغ ہونے کے بعد
مصطفوی کے وقت حسب دستور کچھ پیش کیا گیا۔ اللہ اکبر اس وقت ہمارے ان
مدفی بزرگ کے چہرے کی سرخی، فرار ہے تھے تم نے کیامدینہ کے ہر باشندے کو
گداگر سمجھ رکھا ہے، کیا دعوت اسی لئے کی جاتی ہے، شرم سے گردن جھجک گئی،
زمیں میں گرٹلیا۔ مفترت خواہ ہوا۔ جرم معاف کیا گیا، ہری مردانی فرماتے ہے،
چلتے ہوئے آباد سبھے کا پانی ایک ٹن میں اپنے مصارف سے منگو اکر
حوالے کیا یہی پانی ہلی سو غات تھی، جو مدینہ منورہ سے اس لئے ساتھ رکھی
گئی کہ اپنے گاؤں کے اس کنوں میں ملا دیا جاتے گا جس کا پانی عمر بھر پینا ہے۔
اسی کے ساتھ گھانے کا خیال بھی آیا۔ یعنی گھانے میں بھی مسلسل اسی چیز طبقی رہے، جس میں
لئے یعنی مدینہ کے دہ سات کنوں جس کے متعلق سمجھا جاتا ہے کہ عابدِ دین عالمین کے رحمت صلی اللہ علیہ وسلم کا ان کے
پانی یہ تھی ہے، مسجد نبوی کے ان معلم صاحب کا ہم محمد بن سالمین تھا مکتب خانے میں بچوں کی سزا لا اہول دچپ تھا۔
قصور و ارپنے کی طرف اتنا کسی اصطلاحی اشارے سے نظر کرتا، سارے بچے محروم کو ٹپک دیتے اور دونوں ٹانگیں اس کی
اوپر کر دی جاتیں، توے پر اتنا ایک دو چھٹی گلاد تیار بات پنڈائی۔ توے کی کھال ہوئی ہوتی ہے تکلیف کا احتمال کہ ہوتا:

مدینہ منورہ کا کوئی جزو شریک ہو۔ خیال گز را کہ ترکاریوں اور بعض غلوں کے بیچ حمل کرنے جائیں، آسانی مل گئے، ہندوستان تک پہنچے، ارادہ بھی تھا کہ ان ہی بھروسے کاشت کر کے ترکاریاں آگئی جائیں گی، لیکن جن لوگوں کے سپرد کیا گیا، انہوں نے زیادہ توجہ سے کام نہ لیا۔ تاہم کدو اور ششم کا سلسہ کئی سال تک جاری رہا۔

ذیقعده کامیتہ اب قریب ختم ہونے کو آیا، حج کامیتہ ذوالحجہ نزدیک آنے لگا، حج کی تیاریوں میں لوگ مصروف ہوتے، اسی عرصے میں ایک دن اخت العرفات (مدظہما) مولانا عبدالمadjد کی اہلیہ محترمہ نے خاص آدمی بھیج کر اپنی قیام گاہ پر بلوایا۔ حاضر ہوا، انہوں نے اپنا ایک خواب سنایا۔ عجیب خواب ہے وہ اودھ کی رہنے والی ہیں، فیقر کی مرعومہ والدہ غفرانشہ لاماجو کی سال پلے وفات پاھکی تھیں بیمار کے ایک دیہات کی رہنے والی تھیں، انہوں نے ساری زندگی ریل گاڑی نہیں دیکھی تھی، ان کا سفر اپنے میک دو صحن ستحانوں سے گیلانی تک محدود تھا، مگر ماجد میاں کے گھر نے سنایا، میں نے خواب میں دیکھا کہ گھر میں میرے کوئی تقریب ہے میں کھانا لوگوں میں تقسیم کر رہی ہوں، اتنے میں دیکھتی ہوں کہ ایک بیوی صاحبہ جن کی شکل و صورت ایسی تھی وہ فرم رہی ہیں کہ اس کھانے میں کیا ہمارا حصہ نہیں ہے؟ ماجد میاں کے گھر نے کہا کہ آپ ہیں کون؟ بولیں کہ تمہارے

ساختہ مناظر احسن جو آیا ہے میں اس کی ماں ہوں، اپنے بچے کے ساتھ یہاں
چلی آئی ہوں۔“

یہ عجیب خواب تھا۔ آنکھیں اشک آ لود ہو گئیں، ماں کی دہ گو دیاد
آگئی جس میں اتارا گیا تھا کھیلا تھا کھلایا گیا تھا، مولانا ماجد کے گھر نے شکل
و صورت حلیہ جو بیان کیا تھا، وہ مرحومہ والدہ پر منطبق بھی تھا، یہی تعبیر
سمجھ میں آئی کہ اپنی طرف سے حج کرنے کی آرزو انہوں نے ظاہر کی ہے دہ بڑی
نیک خاون تھیں، غرباً پروری ان کی فطرت تھی، اس سے زیادہ اور کیا عرض
کروں۔ میری تو ہر حال وہ ماں ہی نہیں بہت کچھ ہیں۔ انھما، مولانا سید احمد
صاحب مرحوم سے واقعہ کا ذکر کیا۔ حج بدل کی کوئی صورت یہاں ہو سکتی ہے۔
مولانے ایک صاحب حکومتیار کیا۔ مدینہ منورہ سے میرے ساختہ چلنے کا وعدہ
انہوں نے بہ نیت حج بدل فرمالیا۔

اب وقت بالکل سر پر آگیا۔ ارادہ پہلے سے تھا کہ پہلی ذوالحجہ کو ہمارا
قافلہ مدینہ منورہ سے نکل پڑے گا۔ مگر لاری والوں کی طرف سے کچھ ایسے عاملات
پیش ہونے لگے کہ دل دھڑکنے لگا، آج نہیں کل، کل نہیں پرسوں، بات ٹلنے
لگی، ہاتھ پاؤں بچو لز لگے، کیا ہو گا، کیا ہم کمنصیبوں کے مقدار میں حج نہیں ہے
سب سے زیادہ متاثر فقیر تھا کہ اسی کے اشائے سے لوگ مدینہ چلے آئے تھے کچھ میں
نہیں آتا تھا کہ لاری والوں کے ساختہ کیا کیا جائے حکومت کی زنجیر بھی کھٹکھٹا نی

گئی، مگر وہاں سے بھی چند اس حوصلہ افزا جواب نہ ملا۔ پریشانی کا عجب عالم تھا۔ اسی عرصہ میں ایک اور بات ایسی پیش آئی جو بھلائی نہیں جاتی۔ ہمارے ساتھ جہاز میں تعلقہ دار ان لکھنؤیں سے ایک صاحب محمد علی نامی بھی تھے۔ عرف عام میں ان کو لوگ ”محمد علی چمرو“ کہتے تھے، خدا جلنے اب زندہ بھی ہیں یا نہیں خود امامیہ مذہب رکھتے تھے مگر بیوی ان کی سنبھالانے کی تھیں، بیوی کوچ کا شوق ہوا، محمد علی صاحب ایک اپنے دیٹ انگریزی خواں لیدر قسم کے آدمی تھے، اپنی بیوی کو بھیتی تک پہنچانے کے لئے بھیتی آئے، مگر بھیتی میں خیال ہوا کہ ذرا آگے بڑھ چلو، جہاز پر سوار ہو گئے اور مدینہ منورہ تک وہ بھی ہماری تقلید میں ساتھ آئے۔ ان کی موڑ الگ تھی مسجد بنوی میں احرام باندھ کر روپہ طیبہ پر رخصت ہونے کے لئے حاضر ہوئے۔ فیقر بھی مسجد کے کسی گوشہ میں تھا رخصت ہو کر جب چمرو صاحب چلنے لگے تو مجھ پر نظر پڑی، سامنے آئے، ہوش و حواس غائب تھے۔ صرف یہ کہتے جاتے تھے۔

”مولانا بیگا تھا، کہہ کے آیا ہوں، آج آستانہ پر حاضر ہوا ہوں،“

کل جب وقت روآنگی کا ہوتا آپ بھی تشریف لایئے گا۔“

آنکھیں سُرخ اشکبار تھیں۔ روتنے جلتے تھے، رلاتے جاتے تھے ان کا روانہ ہو جانا اور غصب ہوا، قافلہ والوں میں گونڈ برمی پیدا ہوئی، نزلہ کا رخ زیادہ تر اسی دیوانے کی طرف تھا۔ اسی نے سب کی راہ ماری، جس سے محروم

کیا چپ تھا، کیا خود ہی نہیں بلکہ اپنے جرم میں دوسروں کو بھی ان کے جسے
خود م کر دیا جائے گا۔

چمرو صاحب چل دیئے اور جو بھی جانے والے تھے مسلسل چاہے تھے بہاری
بھپنی اب بھی صحیح وقت نہیں بتا رہی ہے۔ عرب بدہ بازیوں سے کام لے رہی ہے۔
رات کا وقت تھا۔ رباط جس میں مولانا عبد الباری ان کے والد والدہ
کے ساتھ یہ فقیر بھی مقیم تھا۔ سب سوتے ہوئے تھے اسی فکر میں سوتے تھے
کہ دیکھئے کیا صورت پیش آتی ہے کیونکہ غالباً ذوالحجہ کی ۲۰ ربیعی گذر چکی تھی،
۳۰ ربیعی تھی۔ تین بجے کا وقت ہو گا، ہم لوگوں سے دور مولانا کی والدہ، آرام
فرما رہی تھیں کہ اچانک ان کی طرف سے ”پیارے پیارے“ کی آواز بھرائی ہوئی
آن لگی یہ مولانا عبد الباری کا خانگی نام پھین کا تھا۔ ان کی والدہ اب بھی یادہ
تر اسی نام سے مولانا کو پکارتی تھیں، میری آنکھیں بھی کھل گئیں اور مولانا والدہ
کے پاس درٹے ہوئے ہنچے، کیلئے اماں کیا ہے اماں! ان کی بچکیاں بندگی
ہوئی تھیں۔ ان ہی بچکیوں میں ملی ہوئی آواز کے ساتھ فرمائی تھیں۔

”میں نے ابھی خواب دیکھا ہے، دیکھا کہ ایک بزرگ ہیں دل ہیں اتعابوا

کہ خود دیتے ولے سر کار ہیں، صلی اللہ علیہ وسلم سامنے لاری کھڑی ہے
ہم لوگوں کا اس باب بھی پڑا ہوا ہے حکم دیا جا رہا ہے کہ ان مسافروں
کو جلد سوار کرو، ان کو فوراً ج کے لئے مکہ پہنچاؤ۔“

یہ یا کچھ اسی قسم کے الفاظ تھے۔ شاید یہ بھی مولانا کی والدہ ماجدہ نے فرمایا کہ "خود ہے کچھ اس باب کو اٹھا اٹھا کر لاری میں دیکھا کہ" وہ ڈال ہے ہیں سے گفتی سر تو بتہ فڑاک ماسزو
سمل است اگر تو زحمت ایں بار مکشی
خاکسار بھی سن رہا تھا، ہوش جاتے رہے پیغ نفل گئی، مولانا کے والد بھی بیدار ہو گئے، اب کسی کی خیر نہ تھی، یہ کیا ہے یا اللہ یہ کیا ہے گریہ وزاری میں رات کی ٹیکڑے

نظر جانب ہر گنسہ گارداری

کے تجربوں کا اعادہ مسلسل ہو رہا ہے، صلوٰات اللہ علیہ وسلم اہم کام ہندوستان کے چند ٹوٹے پھوٹے نام کے مسلمان حقیر ذرے اور کہاں غیب و شمارت کا آفتاب۔ عالمتاب، مرکز کائنات ایمان کے ساتھ حاضر ہونے والوں کو سلامتی کی دعائے سرفرازی بخشی جلے اس قرآنی حکم کی تعییلی شکل کا یہ کتنا اچھا مشاہدہ تھا ایمان کے ساتھ ایمان کے علی اقتضاوں کی تکمیل کرنے والے کن نوازشوں سے بہرہ اندوڑ ہوتے ہیں ان کا کون اندازہ کر سکتا ہے، خالق کائنات کے ساتھ نسبت کی تصحیح کائنات کے ذرہ ذرہ کی نسبت کو درست کر دیتی ہے اس راز کو وہ کیا پاسکتے ہیں جو مخلوق سے مستغیر ہونے کے مخلوق ہی کو پونچ ڈالتے ہیں وہ اتنا بھی نہیں سمجھتے کہ خالق سے دور ہو کر اسی خالق کی مخلوق سے کیسے

قریب ہو سکتے ہیں؟

خیر صبح ہوئی، مسجد نبوی میں نماز ادا کر کے واپس لوٹ رہے تھے کہ راستے میں کمپنی کا نام اندرہ ملا، تیار ہو جاؤ، لاری بس اسی وقت کھلے گی بسترت کی لمبڑی، قافلہ کے لوگ تیار ہو گئے سوار ہو گئے، اور ۳، ذوالحجہ کو مدینہ منورہ میں تھے، شاید ۵، کی شام کو وہ مکہ معظمہ کی گلیوں میں گھوم رہے تھے مور سکیں ہوئے داشت کہ درکعبہ رسد

دست بر پائے کبوتر زد و ناگاہ رسید

کا قصہ بجا تے قصہ کے واقعہ بنا ہوا تھا، شاید ڈیڑھ دن میں راستے طے ہوا، نکلنے کا خیال تو دل سے پہلے ہی نکال دیا گیا تھا، اس لئے مدینہ سے نکلنے پر جس کیفیت کا اندریشہ تھا الحمد للہ کہ وہ طاری نہ ہوئی، ذوالحجہ (یعنی) میں لمحج بن کے علاقے کے ایک کرچین (عیانی) جاری دنای تھے۔ آشانہ بتوت کبریٰ پر حاضر ہو کر بیعتِ اسلام سرفراز ہوئے طرانی وغیرہ میں ہے کہ فرجہ بہ و قربیہ و اذناہ رسول اللہ ان کے اسلام سے بہت خوش ہوئے ان کو قرب بختا گیا اور ان کو نزدیکی عطا کی گئی) مدینہ سے خصت ہوئے کے بعد ایک قصیدہ لکھا جس کے دو شریعتیں تھیں۔

فَابْلَمْ رَسُولُ اللَّهِ عَنْ حِلْمٍ رَسَالَةً بَأْنَى حَيْثُ كُنْتَ مِنَ الْأَرْضِ

فَإِنْ لَمْ يَكُنْ وَادِي بِهِ يَتَرَبَّ فَيَكِيمْ فَإِنْ لَمْ كُمْ عِنْدَ الْأَقْامَةِ وَالنَّفَضْ
جس کا حامل یہ ہے کہ رسول اللہ تک اس فقیر کا سیخان پہنچا دیا گیا کہ وہ ہر جگہ باطل سے نوٹ کر کے ساتھ پہنچا ہوا ہے خواہ زمین کے اس کے پر کسی جگہ بھی ہے میرا لہر اگر کیا شرب مدینہ میں آپ لوگوں کے درمیان نہیں ہے تو کیا ہوا، میں آپ ہی کے لئے ہر حال میں ہوں نشت و برخاست ہر حال میں۔ (اصابہ ص ۲۶)

کاڑی رکی، سلمنے مسجد تھی، مسجد کے پاس صاف و شفاف پانی سے بھری ہوئی ایک
کافی عریض و عقیق باڈری تھی، خوب نہ لئے تیرے اور مسجد میں آکر احرام باندھا، انما
کمال ہیں جو شکر و امتنان کے جذبات کی ترجیحات کی گنجائش رکھتے ہوں۔

جو کچھ کہ ہوا ہوا کرم سے تیرے
جو کچھ کہ ہو گا تیرے کرم سے ہو گا!

مدینہ نورہ کی منزل ختم ہو گئی، رسول کے دربار سے باریاب ہو کر اب اشد
کے بندے اللہ کے دربار میں لختے جس کا قصہ آشاء اللہ دوسرے حج نمبر میں زندگی
نے وفا کی تو سنایا جلے گا۔

مرینہ منورہ میں آستانہ ثبوت کبریٰ کے سواد و سر ا مقام جہاں زمین پر وہ سب
کچھ مل جاتا تھا جو شاید آسمانوں میں بھی نہ ملے۔ وہ جنت البقیع کی خواہ بگاہیں تھیں
جن جن کی نلاش تھی، سب وہیں مل جاتے تھتے۔ صبح و شام اس کا پھیرا ہوتا تھا احمد
کے دامن میں بھی گزر کا موقعہ دیا گیا۔ عقین کی ندی جو دامن احمد میں گویا ایک برساتی
نالہ ہے۔ اس کے پانی سے وضو کیا۔ ایک دن مرینہ میں بارش کا لطف بھی حاصل
ہوا۔ مسجد بنوی کی میزاب کے نیچے غسل کرنے والوں نے غسل کیا۔ الفرض
ایک مرینہ تین دن کی یہ مدت زندگی کی ایسی مدت تھی، جس کی نظر پچاس
سالہ سال کی طویل مدت میں نہ ملی ہے نہ مل سکتی ہے۔

بیان کا ایک واقعہ

اس سلسلے کا ایک ارتسام ذہنی ایسا ہے جو مٹائے نہیں ملتا، بیان کی جنت کی سیر میں تھا مصروف تھا کہ اچانک ایک سرخ و پسید چہری پرے بدن والے نوجوان کلہ سیاہ دار طہی سے بھرا ہوا، سامنے سے گزرتے ہوئے معلوم ہوئے۔ انہوں نے مجھے دیکھا میں نے ان کو سلام کیا۔ سلام سے راہ و رسم کی ابتداء ہوتی دریافت سے معلوم ہوا کہ مرکش وطن ہے۔ مجھ سے پوچھا گیا تو کہاں کا ہے؟ ہند جواب دیا گیا۔ اسی کے بعد واقعہ پیش آتا ہے۔ مرکشی نوجوان نے عربی میں کما کہ ہندوستان پر تو انگریزوں کی حکومت ہے، ہاں کتنے ہوئے فقیر تے عرض کیا کہ مرکش پر بھی توفرانس قابض ہے۔ اس فقرے کے بعد چھر کیا ہوا؟ میں نے دیکھا کہ نوجوان مرکشی مجھ سے لپٹا ہوا ہے سامنے قبی خضراء تھا اسی طرف اشارہ کرتے ہوئے بلبلاتے اور چینختے ہوئے وہ کہہ رہے تھے یا رسول اللہ ﷺ اُمتك في الأسر في أسر النصارى۔ (یا رسول اللہ آپ کی امت قید و بند میں گرفتار ہے نصاریٰ کی قید و بند میں) وہ بھی رو رہے تھے، اور جس کے ساتھ پہنچے ہوئے تھے وہ بھی زور ہاتھا، دونوں کی التجا کا رخ ایک ہی رخ تھا،

مغرب اقصیٰ اور مشرق کے دور دراز کے دو باشندوں کا جو درمیانی مقدس رابطہ تھا۔ اسی سے عرض کر رہے تھے، کچھ دیر یہ وقت بھی خوب گزرا، اور جس وقت مواجه مبارک میں ہندی، جاوی، بخاری، شامی، مغربی، ایشیائی افریقی، گورے کالے، لال پیلے، اونچے اونچے قد والے چھوٹی چھوٹی قاتھنے والے طرح طرح کے لوگ رجوع ہوتے، سلام عرض کرتے، خدا جانے دوسرے کن نگاہوں سے اس منظر کو دیکھتے تھے، یا اب بھی دیکھتے ہیں لیکن اچانک اپنے خیال کے سلمنے حشر کا میدان آ جاتا، وہی میدان جہاں بکھرے ہوئے پنگوں کی طرح آدم کی اولاد ماری ماری پھرے گی اور العالمین کے رسول پر ایمان لانے والی امت اپنے رسول کو ڈھونڈھے گی اور پائے گی، آج ایک ہلکا سانقشہ اسی میدان کا سامنے تھا۔ دیر تک اس کے نظارے میں غرق رہتا۔ بجلی کی طرح دل پر داردات گزرتے، گزرتے رہتے۔

پھی بات تو یہی ہے کہ ہر طرف یہاں بجلی ہی بجلی، برق ہی برق، نور ہی نور تھا، صرف روشنی تھی، تاریکی کا نام نہیں تھا۔ صرف سکون تھا، یعنی کاپتہ بھی نہ تھا۔ صرف محبت تھی، محبت ہی محبت کا چشمہ فوارے کی طرح اچھل رہا تھا ابل رہا تھا۔ صلی اللہ علیہ وسلم وعلی الہ وصحیہ اجمعین۔

ہاں! ایک آخری بات بھی سن لیجئے۔ مدینہ منورہ پہونچ کر اکمیں آدمیوں کا یہ قافلہ مختلف قیام گاہوں میں تقسیم ہو گیا۔ مولانا عبدالباری ان کے

والدین اور فقیر کا قیام ایک ہی جگہ تھا۔ قیام کے ساتھ ہم چاروں کے طعام کا نظم بھی مشترک تھا۔ روانگی سے پہلے حساب کیا گیا کہ ایک مہینہ تین دن میں طعام کے مصارف کیا ہوتے، کھلنے میں فراغتی اور وسعت سے کام لیا جاتا تھا۔ ناشستہ میں چائے کے سوا کباب، انڈے، دہی اور طرح طرح کی چیزیں بھی شریک رہتی تھیں، یہ صحیح ہے کہ غیر تاریخی گرانی جس کا تجربہ جنگ عظیم کے بعد والی جنگِ اعظم کے بعد دنیا کو ہوا ہے اس کا ذکر تو خالید بنی نوع انسانی کو تاریخ کے کسی دور میں اس کا سان گمان بھی نہ ہوا ہو گا اور موجودہ زمانے کے لحاظ سے نبتاً ارزانی ہی تھی، لیکن جنگِ اعظم نہ ہی، یہ سفر ہم لوگوں کا جنگ کے بعد ہوا تھا۔ عرب جنگِ عظیم سے غیر معمولی طور پر متاثر تھا۔ مسلسل انقلابوں سے اس ملک کو گزرنا پڑتا تھا۔ عربوں کو پیار کرنے والی حکومت ترکی کا اقتدار عرب سے ختم ہو چکا تھا۔ اس لئے ہندستان کے لحاظ سے وہاں غیر معمولی گرانی تھی۔ بھاؤ تواب یاد نہیں رہا۔ مگر بھپڑی غیر معمولی گرانی ہی تھی۔

مگر مولانا عبد الباری صاحب نے جب حساب کیا تو وہ کچھ بھپڑی سے ہو کر رہ گئے، میں بھی سن کر حیران تھا، جب مولانا فرمائے تھے کہ ایک مہینہ تین دن کی اس پوری مدت میں فی کس آٹھ روپے کا حساب پڑتا ہے، کل آٹھ روپے، جس میں کھانا بھی ہے اور ناشستہ بھی اور چائے بھی۔ کچھ تکلفات بھی، بار

بار میزان کی جانچ کی گئی، مدول کو دیکھا گیا۔ لیکن آٹھ سے آگے یہ عدد کسی طرح نہ بڑھا، مجبوراً تسلیم کرنا پڑا کہ معماں میں درحقیقت یہ سارے دن گزرے، آٹھ کا عدد بھی صرف ”پردہ“ تھا۔

اس محسن کریم کے قربان جائیے
احسان جس کا صورت احسان میں نہ تھا

اللّٰهُمَّ صَلِّ وَسَلِّمْ وَبَارِكْ عَلَيْهِ وَآلِهِ وَصَحْبِهِ وَأَهْلِ بَيْتِهِ
أَجْمَعِينَ۔ وَاخْرُدْعُونَا أَنَّ الْحَمْدَ لِلّٰهِ رَبِّ الْعَالَمِينَ۔

